

ముచ్చాట్లు

ఎడిటర్: బొల్లెపాక రాజేష్

తెలుగు దిన పత్రిక

వరంగల్ గురువారం - 18- జూన్ 2026 సంపుటి : 4 సంచిక : 14 పేజీలు - 8 వెల : రూ 7 www.telanganamuchatlu.in

అభిమానిని పరామర్శించిన పవన్ కళ్యాణ్

హనుమకొండ యువకుడికి భరోసా ఇంటికెళ్లి యోగక్షేమాలు అడిగి తెలుసుకున్న ఉప ముఖ్యమంత్రి త్వరగా కోలుకోవాలని ప్రత్యేక పూజలు



హనుమకొండ, జూన్ 17 (తెలంగాణ ముచ్చట్లు): అరుదైన వ్యాధితో బాధపడుతున్న తెలంగాణ రాష్ట్రంలోని హనుమకొండకు చెందిన యువ అభిమాని నిరంజన్ను ఆంధ్రప్రదేశ్ ఉప ముఖ్యమంత్రి పవన్ కళ్యాణ్ పరామర్శించారు. ఆయన స్వయంగా నిరంజన్ ఇంటికి వెళ్లి ఆరోగ్య పరిస్థితిని తెలుసుకుని కుటుంబ సభ్యులతో మాట్లాడారు. నిరంజన్ ఆరోగ్యంపై వివరాలు అడిగి తెలుసుకుంటూ తల్లిదండ్రులకు ధైర్యం చెప్పారు. నిరంజన్ అనారోగ్య విషయం తెలుసుకున్న వెంటనే స్పందించిన పవన్ కళ్యాణ్, అతని ఆరోగ్యం మెరుగుపడాలని ఆకాంక్షిస్తూ ప్రత్యేక పూజలు నిర్వహించినట్లు సమాచారం. తిరుమల శ్రీ వెంకటేశ్వరస్వామికి ప్రత్యేక పూజలు చేయించి అక్కడి నుంచి తెప్పించిన తీర్థప్రసాదాలను

నిరంజన్కు స్వయంగా అందజేశారు. ఈ సందర్భంగా యువ అభిమానితో కొంతసేపు మాట్లాడి ధైర్యం చెప్పారు. తల్లిదండ్రులతో ప్రత్యేకంగా మాట్లాడిన పవన్ కళ్యాణ్, నిరంజన్కు అందుతున్న వైద్య చికిత్సలపై ఆరా తీశారు. అవసరమైన సహాయం విషయంలో తాము అండగా ఉంటామని భరోసా ఇచ్చారు. కుటుంబ సభ్యుల బాధను పంచుకుంటూ నిరంజన్ త్వరగా కోలుకోవాలని ఆకాంక్షించారు. పవన్ కళ్యాణ్ రాకతో నిరంజన్ కుటుంబ సభ్యులు భావోద్వేగానికి గురయ్యారు. తమ కుమారుడి ఆరోగ్య పరిస్థితిని తెలుసుకోవడానికి స్వయంగా రావడం తమకు ఎంతో ధైర్యాన్నిచ్చిందని వారు పేర్కొన్నారు. అభిమానిపై పవన్ కళ్యాణ్ చూపిన ఆప్యాయత

స్థానికంగా చర్చనీయాంశమైంది. పరామర్శ అనంతరం పవన్ కళ్యాణ్ నేరుగా వరంగల్లోని భద్రకాళి అమ్మవారి ఆలయానికి వెళ్లారు. అక్కడ నిరంజన్ ఆరోగ్యం కోసం ప్రత్యేక పూజలు నిర్వహించి అమ్మవారికి పట్టువస్త్రాలు సమర్పించారు. యువ అభిమాని త్వరగా కోలుకుని సాధారణ జీవితంలోకి రావాలని ప్రార్థించారు. అభిమానుల పట్ల తనకు ఉన్న అనుబంధాన్ని మరోసారి చాటుతూ పవన్ కళ్యాణ్ చేసిన ఈ పరామర్శకు జనసేన కార్యకర్తలు, అభిమానులు ప్రశంసలు వ్యక్తం చేస్తున్నారు. కష్టాల్లో ఉన్న అభిమానికి అండగా నిలవడం మానవత్వానికి నిదర్శనమని పలువురు అభిప్రాయపడుతున్నారు.



ఆరుట్ల పబ్లిక్ స్కూల్ తెలంగాణకు ఆదర్శం

- ప్రపంచ స్థాయి వసతులతో పాఠశాల ప్రారంభం
విద్యార్థులకు అల్పాహార పథకానికి శ్రీకారం
ప్రభుత్వ బడులపై అపోహలు తొలగించాలని పిలుపు
ముఖ్యమంత్రి రేవంత్ రెడ్డి

2

మెగా జాబ్ మేళాలో నియామక పత్రాల పంపిణీ

- ఉపాధి అవకాశాలు కల్పించడమే లక్ష్యం : మంత్రి సీతక్క
ఉద్యోగాలు సాధించిన యువతకు అభినందనలు
నైపుణ్యాలకు అనుగుణంగా అవకాశాలు వినియోగించుకోవాలి

2



సింగరేణి కార్మికుల హక్కుల కోసం పోరాడతాం : కవిత

- బాయిబాట కార్యక్రమంలో కార్మికులతో ముఖాముఖి
ప్రభుత్వ తీరుపై తీవ్ర విమర్శలు
అండర్ గ్రౌండ్ మైనింగ్కు ప్రాధాన్యం ఇవ్వాలని డిమాండ్

2



నీట్ రీ-ఎగ్జామ్కు సిద్ధమవుతున్న విద్యార్థిని ఆత్మహత్య

తల్లిదండ్రులకు 'బిల్వ యూ' అంటూ సూసైడ్ నోట్
12వ తరగతిలో 97 శాతం మార్కులతో స్కూల్ టాపర్
డెహ్రాడూన్, జూన్ 17 (తెలంగాణ ముచ్చట్లు): ఉత్తరాఖండ్ రాష్ట్రంలోని డెహ్రాడూన్లో హృదయ విదారక ఘటన చోటు చేసుకుంది. నీట్ రీఎగ్జామ్కు సిద్ధమవుతున్న 23 ఏళ్ల విద్యార్థిని రియా కుమారి ఆత్మహత్యకు పాల్పడింది. తన గదిలో ఉరివేసుకుని బలవన్పరణానికి పాల్పడిన ఆమె మృతదేహాన్ని కుటుంబ సభ్యులు గుర్తించారు. ఈ ఘటన స్థానికంగా తీవ్ర విషాదాన్ని నింపింది.

మిగతా 2లో

ప్రభుత్వంపై తీవ్ర విమర్శలు చేసిన కేటీఆర్

పాలేరు కార్యకర్తల సమావేశంలో వ్యాఖ్యలు
పరిస్థితిపై ప్రభుత్వాన్ని నిలదీత
అవినీతి ఆరోపణలు చేసిన బీఆర్ఎస్ నేత

ఖమ్మం, జూన్ 17 (తెలంగాణ ముచ్చట్లు): వరంగల్ నిర్వహించిన బీఆర్ఎస్ పార్టీ రాష్ట్రంలో ఆదాయ వనరులు తగ్గిపోతున్నాయని, ప్రభుత్వ ఆర్థిక పరిస్థితి క్షీణిస్తోందని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు ఆరోపించారు. ఖమ్మం జిల్లా పాలేరు నియోజక వర్గంలో నిర్వహించిన బీఆర్ఎస్ పార్టీ సమావేశంలో ఆదాయ వనరులు తగ్గిపోతున్నాయని, ప్రభుత్వ ఆర్థిక పరిస్థితి క్షీణిస్తోందని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు ఆరోపించారు. ఖమ్మం జిల్లా పాలేరు నియోజక వర్గంలో నిర్వహించిన బీఆర్ఎస్ పార్టీ సమావేశంలో ఆదాయ వనరులు తగ్గిపోతున్నాయని, ప్రభుత్వ ఆర్థిక పరిస్థితి క్షీణిస్తోందని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు ఆరోపించారు. ఖమ్మం జిల్లా పాలేరు నియోజక వర్గంలో నిర్వహించిన బీఆర్ఎస్ పార్టీ సమావేశంలో ఆదాయ వనరులు తగ్గిపోతున్నాయని, ప్రభుత్వ ఆర్థిక పరిస్థితి క్షీణిస్తోందని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు ఆరోపించారు.



మిగతా 2లో

బడి బాట కార్యక్రమానికి గ్రామ ప్రజల విశేష స్పందన



ప్రభుత్వ పాఠశాలలో విద్యార్థుల సమోదయ పంపిణీ అనగాహన

భీమదేవరపల్లి, జూన్ 17(తెలంగాణ ముచ్చట్లు): ప్రభుత్వ పాఠశాలలో విద్యార్థుల సమోదయ పంపిణీ ప్రతి విద్యార్థికి నాణ్యమైన విద్య అందేలా అవగాహన కల్పించే లక్ష్యంతో నిర్వహించిన బడి బాట కార్యక్రమం గ్రామంలో ఉత్సాహం గా జరిగింది. ఈ కార్యక్రమంలో గ్రామ సర్పంచ్ జాలి ప్రమోద్ రెడ్డి, చిట్టూరి అనిల్, ప్రెస్ కొమరయ్య, ఎదులపురం తిరుపతి, గ్రామ ప్రజాప్రతినిధులు, విద్యా కమిటీ సభ్యులు, ఉపాధ్యాయులు మరియు పలువురు ప్రముఖులు పాల్గొన్నారు. ప్రభుత్వ పాఠశాల అభివృద్ధికి ప్రతి ఒక్కరూ సహకరించాలని, తల్లిదండ్రులు తమ పిల్లలను ప్రభుత్వ పాఠశాలలో చేర్పించి వారి విద్యా భవిష్యత్తుకు బాటలు వేయాలని పిలుపునిచ్చారు. ఈ సందర్భంగా వక్రలు మాట్లాడుతూ, ప్రభుత్వ పాఠశాలలో ప్రభుత్వం కల్పిస్తున్న సౌకర్యాలు, నాణ్యమైన బోధన, విద్యార్థుల సమగ్ర అభివృద్ధికి చేపడుతున్న కార్యక్రమాలను ప్రజలకు వివరించారు. గ్రామ ప్రజలు ప్రభుత్వ పాఠశాలలను మరింత బలోపేతం చేయడంలో భాగస్వాములు కావాలని కోరారు. "మన ఊరు - మన బడి, ప్రతి పిల్లవాడికి విద్యే పెద్ద ఆస్తి" అనే నినాదంతో నిర్వహించిన ఈ కార్యక్రమం గ్రామ ప్రజల్లో విద్య పట్ల మరింత చైతన్యం కలిగించింది.

ఇందిరా నగర్ అభివృద్ధికి నాంది పలికిన సర్పంచ్ అంబాల రాజు కుమార్

ఎల్కత్తుర్ జూన్ 17(తెలంగాణ ముచ్చట్లు)

ఎల్కత్తుర్ మండలంలోని ఇందిరా నగర్ గ్రామ అభివృద్ధికి మరో కీలక అడుగు పడింది. గ్రామంలో నూతన మహిళా సమైక్య భవన నిర్మాణానికి గురువారం భూమిపూజ కార్యక్రమాన్ని నిర్వహించి పనులను ప్రారంభించారు. గ్రామ సర్పంచ్ అంబాల రాజు కుమార్ ఆధ్వర్యంలో జరిగిన ఈ కార్యక్రమానికి ఎల్కత్తుర్ ఎంపీ డి.ఎస్. విజయ్ కుమార్, ఎంపీ.కె. కవిత ముఖ్య అతిథులుగా హాజరై భూమిపూజ నిర్వహించారు.

ఈ సందర్భంగా సర్పంచ్ అంబాల రాజు కుమార్ మాట్లాడుతూ గ్రామాభివృద్ధి తన ప్రధాన లక్ష్యమని, గ్రామ ప్రజలకు అవసరమైన మౌలిక వసతుల కల్పనకు నిరంతరం కృషి చేస్తున్నామని తెలిపారు. మహిళల ఆర్థిక, సామాజిక అభివృద్ధికి దోహదపడే



విధంగా మహిళా సమైక్య భవనాన్ని నిర్మిస్తున్నామని పేర్కొన్నారు. ఈ భవనం మహిళా సంఘాల సమావేశాలు, శిక్షణా కార్యక్రమాలను, స్వయం ఉపాధి కార్యకలాపాలకు ఉపయోగపడుతుంది అన్నారు. గ్రామంలోని మహిళలు ప్రభుత్వ

సంక్షేమ పథకాలను సద్వినియోగం చేసుకుని స్వయం సమృద్ధి సాధించాలని సూచించారు. మహిళల సాధికారతతోనే గ్రామాభివృద్ధి మరింత వేగవంతమవుతుంది, వారి సంక్షేమానికి గ్రామ పంచాయతీ ఎల్లప్పుడూ అండగా ఉంటుందని స్పష్టం

చేశారు. ఎంపీ డి.ఎస్. విజయ్ కుమార్ మాట్లాడుతూ గ్రామాల్లో అభివృద్ధి కార్యక్రమాలను వేగవంతం చేయడంలో ప్రజాప్రతినిధులు కీలక పాత్ర పోషిస్తున్నారని అన్నారు. మహిళా సమైక్య భవనం నిర్మాణం గ్రామ మహిళలకు ఎంతో ఉపయోగకరంగా ఉంటుందని అభిప్రాయపడ్డారు. ఈ కార్యక్రమంలో ఎల్కత్తుర్ సింగిల్ విండో చైర్మన్ శ్రీమతి రవీందర్ గౌడ్, గ్రామ ఉపసర్పంచ్ కోరే లావణ్య, వార్డు సభ్యులు, గ్రామ విప్ అధ్యక్షురాలు గౌరె శ్రీలత, గ్రామ సీమి తాడూరి సుమలత, కాంగ్రెస్ పార్టీ గ్రామ అధ్యక్షుడు అంబాల రమేష్, బీఆర్ఎస్ గ్రామ అధ్యక్షుడు కడూరి రాజారాం, మహిళా సంఘాల సభ్యులు, ప్రజాప్రతినిధులు, అధికారులు, గ్రామస్థులు తదితరులు పాల్గొన్నారు.

ఇందిరమ్మ ఇంటి గృహప్రవేశం, వివాహ వేడుకలో పాల్గొన్న చైర్పర్సన్ సుహాసిని మనోజ్ రావు



పూజారాబాద్, జూన్ 17(తెలంగాణ ముచ్చట్లు): పూజారాబాద్ మున్సిపల్ చైర్పర్సన్ శ్రీమతి రోంటాల సుహాసిని మనోజ్ రావు పట్టణంలోని 19వ వార్డులో నిర్వహించిన ఇందిరమ్మ ఇంటి గృహప్రవేశ కార్యక్రమంలో పాల్గొని ఇంటిని ప్రారంభించారు. ఈ సందర్భంగా గృహ యజమానులకు



శుభాకాంక్షలు తెలియజేసి, ప్రభుత్వం అమలు చేస్తున్న సంక్షేమ పథకాల ద్వారా పేదకుటుంబాల సొంతింటి కల నెరవేరడం ఆనందదాయకమని పేర్కొన్నారు. అనంతరం 14వ వార్డు కౌన్సిలర్ గంట రమేష్ కుమార్ వివాహ వేడుకకు హాజరై చైర్పర్సన్ నూతన వధూవరులను ఆశీ

ర్వచించి శుభాకాంక్షలు తెలిపారు. వారి దాంపత్య జీవితం ఆనందం, ఆయురారోగ్యాలను, ఐశ్వర్యాలతో నిండిపోవాలని ఆకాంక్షించారు. ఈ సందర్భంగా స్థానిక ప్రజలతో మమేకమైన చైర్పర్సన్ అభివృద్ధి కార్యక్రమాలతో పాటు ప్రజల శుభకార్యాలలోనూ భాగస్వా

ప్రజల హక్కుల పరిరక్షణకు కృషి చేస్తా

పూజారాబాద్, జూన్ 17(తెలంగాణ ముచ్చట్లు): కరీంనగర్ జిల్లా పూజారాబాద్ మండల పరిధిలోని చెల్వూర్ గ్రామంలో సమాచార హక్కు చట్టం (ఆర్టిఐ) సాధన కమిటీ ప్రత్యేక సమావేశం నిర్వహించారు. ఆర్టిఐ సాధన కమిటీ జాతీయ అధ్యక్షుడు డాక్టర్ చంటి ముదిరాజ్ ఆడిటల్ మేరకు జరిగిన ఈ సమావేశంలో చెల్వూర్ గ్రామ ఆర్టిఐ సాధన కమిటీ నూతన అధ్యక్షుడిగా ఆకుసూరి కుమారస్వామిని సభ్యులు ఏకగ్రీవంగా ఎన్నుకున్నారు.



సమస్యల పరిష్కారానికి కృషి చేస్తానని ఆయన పేర్కొన్నారు. ప్రభుత్వ కార్యాలయాల్లో పారదర్శకత పెంపొందించడంతో పాటు ప్రజల హక్కుల పరిరక్షణ కోసం ఆర్టిఐ వేదికగా నిరంతరం పని చేస్తానని స్పష్టం చేశారు. నూతన అధ్యక్షుడి ఎన్నికతో చెల్వూర్ గ్రామంలో ఆర్టిఐ సాధన కమిటీ కార్యకలాపాలు మరింత బలోపేతం అవుతాయని సభ్యులు ఆశాభావం వ్యక్తం చేశారు.

జీతాల జాప్యంతో 108 ఉద్యోగుల ఆందోళన



మహబూబ్ నగర్, జూన్ 17(తెలంగాణ ముచ్చట్లు): అపదలో ప్రజలకు అందగా నిలిచే 108 అంబులెన్స్ సిబ్బంది ప్రస్తుతం జీతాల జాప్యంతో తీవ్ర ఇబ్బందులు ఎదుర్కొంటున్నారు. ఉమ్మడి మహబూబ్ నగర్ జిల్లాలో 71 అంబులెన్సు డ్రో సుమారు 300 మంది ఉద్యోగులు విధులు నిర్వహిస్తున్నారు. రాష్ట్రవ్యాప్తంగా పనిచేస్తున్న ఎమర్జెన్సీ మెడికల్ టెక్నిషియన్లు (ఈఎంఐలు), డ్రైవర్లు, గత రెండు నెలలుగా జీతాలు అందకపోవడంతో ఆర్థిక, మానసిక ఒత్తిడికి గురవుతున్నట్లు ఉద్యోగులు ఆవేదన వ్యక్తం చేస్తున్నారు. పాఠశాలలు ప్రారంభమైన

నేపథ్యంలో పిల్లల పీజలు, పుస్తకాలు, యూనిఫాంల ఖర్చులు భరించడం కష్టంగా మారిందని తెలిపారు. ప్రభుత్వం సుంచి నిధుల విడుదలలో జాప్యం జరుగుతున్నప్పటికీ, అత్యవసర వైద్య సేవలకు ఎలాంటి ఆటంకం కలగకుండా విధులు నిర్వహిస్తున్నామని సిబ్బంది పేర్కొంటున్నారు. పరిస్థితి ఇలాగే కొనసాగితే అందోళన కార్యక్రమాలు చేపట్టే అవకాశం ఉందని సమాచారం. ఇప్పటికైనా ప్రభుత్వం బకాయి నిధులు విడుదల చేసి, ప్రతి నెలా సకాలంలో జీతాలు చెల్లించేలా చర్యలు తీసుకోవాలని ఉద్యోగ సంఘాలు కోరుతున్నాయి.

వంగరలో బాలవికాస్ వాటర్ ప్లాంట్ ప్రారంభం

స్వచ్ఛమైన తాగునీటి లందుబాటుకు మరో ముందడుగు: సర్పంచ్ గజ్జల సృజన రమేష్

వంగర, జూన్ 17(తెలంగాణ ముచ్చట్లు): వంగర గ్రామ పంచాయతీ పరిధిలోని పిపీ నగర్ ప్రాంతంలో నూతనంగా ఏర్పాటు చేసిన బాలవికాస్ వాటర్ ప్లాంట్ ను గ్రామ సర్పంచ్ గజ్జల సృజన రమేష్ ప్రారంభించారు. ఈ సందర్భంగా గ్రామ ప్రజలకు స్వచ్ఛమైన తాగునీరు అందుబాటులోకి రావడం పట్ల హర్షం వ్యక్తం చేశారు. కార్యక్రమంలో మాట్లాడిన సర్పంచ్ గజ్జల సృజన రమేష్, గ్రామ ప్రజలకు నాణ్యమైన, సురక్షితమైన తాగునీటిని అందించాలనే లక్ష్యంతో బాలవికాస్ సంస్థ సహకారంతో ఈ వాటర్ ప్లాంట్ ను ఏర్పాటు చేసినట్లు తెలిపారు. గ్రామ అభివృద్ధికి అవసరమైన మౌలిక సదుపాయాల కల్పనలో గ్రామ పంచాయతీ ఎల్లప్పుడూ ముందుంటుందని పేర్కొన్నారు.



ప్రజల ఆరోగ్య పరిరక్షణకు స్వచ్ఛమైన తాగునీరు అత్యంత అవసరమని, ఈ ప్లాంట్ ద్వారా పిపీ నగర్ తో పాటు పరిసర ప్రాంతాల ప్రజలు కూడా ప్రయోజనం పొందునన్నారు. ప్రజలు కూడా ప్రయోజనం పొందునన్నారు. అలాగే ఈ వాటర్ ప్లాంట్ ఏర్పా

టుకు సహకరించిన బాలవికాస్ సంస్థ, ప్రాంట్స్ బెంపుల్ టీఎన్ సంస్థ, గ్రామ ప్రజాప్రతినిధులు, కమిటీ సభ్యులు, గ్రామస్థులకు ప్రత్యేక కృతజ్ఞతలు తెలిపారు.

కార్యక్రమాలు చేపడతామని సర్పంచ్ పేర్కొన్నారు. గ్రామ ప్రజలకు స్వచ్ఛమైన తాగునీటిని అందించే దిశగా ఈ వాటర్ ప్లాంట్ ఒక మైలురాయిగా నిలుస్తుందని పలువురు అభిప్రాయపడ్డారు.

ఈ కార్యక్రమంలో బాలవికాస్ ప్రతినిధులు కెడం లింగమూర్తి, ప్రాంట్స్ బెంపుల్ టీఎన్ ప్రతినిధులు, వార్డు సభ్యులు రఘునాయకుల మహేష్ రెడ్డి, మారం సతీష్, గజ్జల రమేష్, గ్రామ పంచాయతీ కార్యదర్శి గంగి రెడ్డి సతీష్, వాటర్ ప్లాంట్ కమిటీ సభ్యులు కొండ తిరుపతి, మాజీ సర్పంచ్ రఘునాయకుల వెంకటరెడ్డి, నల్లగొని ప్రభాకర్, గ్రామ పెద్దలు చెప్పాల తిరుపతి రెడ్డి, సతీష్ రెడ్డి, చంద్రారెడ్డి, కల్వ సుపత్, ఉల్లాల రాజమౌళి, రవి, మహేష్, సుజిత, శ్రీనివాస్, ఇందిరా, మంజుల, వనజ, రాజయ్య, స్వామి, పరమేశ్, బిత్తుల వెంకటమ్మ, నదానందం తదితరులు పాల్గొన్నారు.

మద్దిగట్ల పాఠశాలలో వైభవంగా అక్షరాభ్యాసం

పెద్దమందడి, జూన్ 17(తెలంగాణ ముచ్చట్లు): పెద్దమందడి మండలం మద్దిగట్ల గ్రామీణ పాఠశాలలో సామాజిక అక్షరాభ్యాస కార్యక్రమం ఘనంగా నిర్వహించారు. పాఠశాల ప్రధానోపాధ్యాయులు శివరాజ్, ఉపాధ్యాయులు రమేష్, విష్ణు ఆధ్వర్యంలో జరిగిన ఈ కార్యక్రమానికి మండల విద్యాధికారి మంజులత, పాఠశాల సముదాయ గెజిటెడ్ ప్రధానోపాధ్యాయులు ఎస్. చరప్రసాద్ రావు ముఖ్య అతిథులుగా హాజరయ్యారు. సరస్వతి మాత చిత్రపటానికి పూజలు నిర్వహించిన అనంతరం పాఠశాలలో నూతనంగా చేరిన విద్యార్థులకు పలకలు, బలపాలు అందజేసి అక్షరాభ్యాసం నిర్వహించారు. ఈ సందర్భంగా పాఠశాలలో ప్రభుత్వం కల్పిస్తున్న సౌకర్యాలను సద్వినియోగం చేసుకోవాలని తల్లిదండ్రులకు సూచించారు. ఎస్. చరప్రసాద్ రావు మాట్లాడుతూ, విద్యార్థుల భవిష్యత్తుకు విద్యే పునాదిగా నిలుస్తుందని అన్నారు. ప్రధానోపాధ్యాయులు శివరాజ్ పా



ఠశాలలో డిజిటల్ విద్యతో పాటు నాణ్యమైన బోధన అందిస్తున్నట్లు తెలిపారు. అనంతరం

విద్యార్థులకు నోటు పుస్తకాలు పంపిణీ చేసి, చాక్లెట్లు అందజేశారు. కార్యక్రమంలో అంగ

న్యాడీ కార్యకర్తలు, తల్లిదండ్రులు, ఆయాలు తదితరులు పాల్గొన్నారు.

బడి బాట కార్యక్రమం విజయవంతం కావాలంటే ప్రజాప్రతినిధులు, ఉద్యోగులు ఆదర్శంగా నిలవాలి: మాడుగుల అజిత్ కుమార్

భీమవరం, జూన్ 17: ప్రభుత్వం ప్రతిష్టాత్మకంగా నిర్వహిస్తున్న "బడి బాట" కార్యక్రమాన్ని మరింత విజయవంతం చేయాలంటే ప్రజాప్రతినిధులు, ప్రభుత్వ ఉద్యోగులు తమ పిల్లలను ప్రభుత్వ పాఠశాలల్లో చేర్పించి ఆదర్శంగా నిలవాలని ముల్కపూర్ అంబేద్కర్ సంఘం ఉపాధ్యక్షులు, బీజేపీ మండల నాయకులు మాడుగుల అజిత్ కుమార్ అన్నారు. ప్రజలు మాటల కంటే ఆచరణను ఎక్కువగా విశ్వసిస్తారని, ప్రజాప్రతినిధులు, ప్రభుత్వ ఉద్యోగులు ముందడుగు వేస్తే ప్రభుత్వ పాఠశాలలపై నిధారణ ప్రజల్లో విశ్వాసం మరింత పెరుగుతుందని అన్నారు. దీనివల్ల విద్యార్థుల చేరికలు గణనీయంగా పెరిగి ప్రభుత్వ విద్య వ్యవస్థ మరింత బలోపేతం అవుతుందని చెప్పారు. ప్రజాప్రతినిధులు, ఉద్యోగుల పిల్లలు కూడా ప్రభుత్వ పాఠశాలల్లో చదువు తున్నారనే భావన ఏర్పడితే పాఠశాలల అభివృద్ధిపై అధికారులు, తల్లిదండ్రులు, గ్రామ ప్రజల దృష్టి మరింత పెరుగుతుందని పేర్కొన్నారు. మౌలిక వసతులు, పరిశుభ్రత, తాగునీరు, మరుగుదొడ్లు, డిజిటల్ విద్య, క్రీడా సదుపాయాలు, విద్యార్థుల భద్రత, ఉపాధ్యాయుల హాజరు



వంటి అంశాల్లో మరింత బాధ్యతతో చర్యలు తీసుకునే పరిస్థితి ఏర్పడుతుందని తెలిపారు. దీనివల్ల కుటుంబాలపై ఆర్థిక భారం తగ్గడమే కాకుండా నాణ్యమైన విద్య అందరికీ అందుబాటులోకి వచ్చే అవకాశం ఉంటుందని పేర్కొన్నారు. తాను చేసిన ఈ సూచన ఎవరిని ఉద్దేశించి కాదని, ప్రభుత్వ పాఠశాలలపై ప్రజల్లో మరింత విశ్వాసం పెరగాలని, "బడి బాట" కార్యక్రమం విజయవంతమై ప్రభుత్వ విద్య వ్యవస్థ మరింత బలోపేతం కావాలనే ఉద్దేశంతో చేసిన సానుకూల ఆలోచన మాత్రమేనని మాడుగుల అజిత్ కుమార్ స్పష్టం చేశారు.

ఓటరు జాబితాలో తప్పుడు వివరాలకు చట్టపరమైన చర్యలు



జిల్లా ఎన్నికల అధికారి, జిల్లా కలెక్టర్ ఆర్.ఎస్. సురభి వనపర్తి, జూన్ 17 (తెలంగాణ ముచ్చటలు): ఓటరు జాబితాలో పేర్ల సమాధులు, సవరణల సమయంలో తప్పుడు వివరాలు సమర్పిస్తే చట్టపరమైన చర్యలు తప్పవని జిల్లా ఎన్నికల అధికారి, జిల్లా కలెక్టర్ ఆర్.ఎస్. సురభి హెచ్చరించారు. ప్రజా ప్రాతినిధ్య చట్టం-1950లోని సెక్షన్లు 17, 18, 31 ప్రకారం ఒక వ్యక్తి ఒకటి కంటే ఎక్కువ నియోజకవర్గాల్లో లేదా ఒకే నియోజకవర్గంలో ఒకటి కంటే ఎక్కువసార్లు ఓటరుగా నమోదు కావడానికి అర్హుడు కాదని తెలిపారు. ఓటరు జాబితా తయారీ, సవరణ లేదా పేర్ల తొలగింపులకు సంబంధించి తెలిసి తప్పుడు సమాచారం ఇవ్వడం,

అసత్య ప్రకటనలు చేయడం నేరమని పేర్కొన్నారు. అలాంటి వారిపై ఒక సంవత్సరం వరకు జైలు శిక్ష లేదా జరిమానా లేదా రెండూ విధించే అవకాశం ఉందని స్పష్టం చేశారు. జూన్ 25 నుంచి ప్రారంభం కానున్న స్పెషల్ ఇంటెలిజెన్స్ రివిజన్ (ఎస్ఎల్ఐ) కార్యక్రమంలో జిల్లాలోని అర్హులైన ఓటర్లు పాల్గొని, బాత్ లెవల్ అధికారులు అందజేసే ఫారాలను సక్రమంగా పూరించి సమర్పించాలని కోరారు. ఓటరు జాబితాలో వివరాలు సమాధులు చేసేటప్పుడు నిబంధనలను పాటిస్తూ సరైన సమాచారాన్ని అందించాలని సూచించారు. దీంతో ఓటరు జాబితా మరింత పారదర్శకంగా, ఖచ్చితంగా రూపొందించేందుకు సహకరించాలని కలెక్టర్ విజ్ఞప్తి చేశారు.

వెల్టూర్ జడ్పీ ఉన్నత పాఠశాలలో నూతన విద్యార్థులకు ఘన స్వాగతం



పెద్దమండడి, జూన్ 17 (తెలంగాణ ముచ్చటలు): పెద్దమండడి మండలం వెల్టూర్ జిల్లా పరిషత్ ఉన్నత పాఠశాలలో నూతనంగా ప్రవేశం పొందిన 17 మంది విద్యార్థులకు ఘనంగా స్వాగతం పలికారు. గ్రామ సర్పంచ్ అశోక్, ప్రజాప్రతినిధులు, గ్రామ పెద్దలు, యువకులు, విద్యార్థుల తల్లిదండ్రుల సమక్షంలో వారికి పాఠ్యపుస్తకాలు, నోటుబుక్కులు పంపిణీ చేసి పాఠశాలకు ఆహ్వానించారు. ఈ సందర్భంగా ప్రభుత్వ పాఠశాలల్లో అందుబాటులో ఉన్న విద్యా సౌకర్యాలు, నాణ్యమైన బోధనను సద్వినియోగం

చేసుకుని విద్యార్థులు విద్యలో రాణించాలని సర్పంచ్ అశోక్ సూచించారు. పాఠశాలలో చేరిన విద్యార్థులకు శుభాకాంక్షలు తెలియజేశారు. క్రమం తప్పకుండా పాఠశాలకు హాజరై ఉన్నత లక్ష్యాలను సాధించాలని ఆకాంక్షించారు. ఈ కార్యక్రమం జిల్లా పరిషత్ ఉన్నత పాఠశాల ప్రధానోపాధ్యాయులు బాణం విష్ణు ఆధ్వర్యంలో నిర్వహించగా, ప్రాథమిక పాఠశాల ప్రధానోపాధ్యాయులు, ఉపాధ్యాయ బృందం పాల్గొన్నారు. గ్రామస్థులు, తల్లిదండ్రులు పెద్ద సంఖ్యలో హాజరై విద్యార్థులను అభినందించారు.

గణప సముద్రం భూసేకరణకు రైతులు సహకరించాలి

ఆర్ అండ్ ఆర్ కమిషనర్ కే. శివకుమార్ నాయుడు ఖిల్లా ఘనపూర్, జూన్ 17 (తెలంగాణ ముచ్చటలు): గణప సముద్రం రిజర్వాయర్ భూసేకరణ ప్రక్రియలో రైతులు తమ అభిప్రాయాలను ప్రభుత్వానికి తెలియజేసి సహకరించాలని ఆర్ అండ్ ఆర్ కమిషనర్ కే. శివకుమార్ నాయుడు కోరారు. బుధవారం జిల్లా కలెక్టర్ ఆదర్శ సురభితో కలిసి ఖిల్లా ఘనపూర్ లోని గణప సముద్రం రిజర్వాయర్ ను సందర్శించిన ఆయన, భూసేకరణకు సంబంధించిన భూములను పరిశీలించారు. రిజర్వాయర్ కు సంబంధించి నీటిపారుదల శాఖ రూపొందించిన మ్యాప్ ను పరిశీలించి, 164 ఎకరాల భూసేకరణకు సంబంధించిన రైతులతో మాట్లాడారు. ఈ సందర్భంగా కమిషనర్ మాట్లాడుతూ.. భూసేకరణలో రైతుల అభిప్రాయాలకు ప్రాధాన్యత ఇస్తామని, పరిహారం విషయంలో



ప్రభుత్వం తరఫున న్యాయం జరిగేలా కృషి చేస్తామని హామీ ఇచ్చారు. భూసేకరణకు సంబంధించిన రైతులు గురువారం కలెక్టర్ టోలో నిర్వహించే జిల్లా స్థాయి చర్చల కమిటీ సమావేశానికి హాజరై తమ అభిప్రాయాలను వెల్లడించాలని సూచించారు. రైతుల అభిప్రాయాలను ప్రభుత్వానికి నివేదించి, పరిహారం చెల్లింపుల విషయంలో న్యాయం జరిగేలా చర్యలు తీసుకుంటామని తెలిపారు. కార్యక్రమంలో స్పెషల్ డిప్యూటీ కలెక్టర్ తిరుపతయ్య, ఆర్డీవో సుబ్రహ్మణ్యం, నీటిపారుదల శాఖ అధికారులు, రెవెన్యూ అధికారులు తదితరులు పాల్గొన్నారు.

హుజూరాబాద్, జమ్మికుంటకు భారీ వరం.. రూ.45 కోట్లతో ఎస్టీపీలు మంజూరు

మురుగు నీటి సమస్యకు శాశ్వత పరిష్కారం దిశగా కీలక అడుగు ముఖ్యమంత్రి రేవంత్ రెడ్డికి ప్రజల తరఫున కృతజ్ఞతలు తెలిపిన వాడితల ప్రణవ్ ఈ విషయాన్ని హుజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ప్రణవ్ వెల్లడించారు. హుజూరాబాద్, జమ్మికుంట మున్సిపాలిటీలో రోజూరోజూ పెరుగుతున్న జనాభాతో పాటు మురుగు నీటి ప్రవాహం కూడా అధికమవుతున్న నేపథ్యంలో పర్యావరణ పరిరక్షణ, ప్రజారోగ్యాన్ని దృష్టిలో ఉంచుకుని ఈ ప్రాజెక్టులను మంజూరు చేసినట్లు తెలిపారు. హుజూరాబాద్ మున్సిపాలిటీకి రెండు ఎస్టీపీలు, జమ్మికుంట మున్సిపాలిటీకి (ఎస్టీపీ) ఏర్పాటుకు ప్రభుత్వం గ్రీన్ సిగ్నల్ ఇచ్చింది. ఈ మేరకు రాష్ట్ర ప్రభుత్వం జీవో జారీ చేయడంతో సానికే ప్రజల్లో హద్దాలిరేకాలు వ్యక్తమవుతున్నాయి.

ముఖ్యమంత్రి దృష్టికి తీసుకెళ్లి ప్రత్యేకంగా కృషి చేయడంతో ఈ ప్రాజెక్టులు సాధ్యమైనట్లు తెలిపారు. పట్టణాల్లో నెలకొన్న మౌలిక వసతుల సమస్యలను ఒక్కొక్కటిగా పరిష్కరిస్తూ ప్రజలకు మెరుగైన జీవన వాతావరణాన్ని కల్పించడమే కాంగ్రెస్ ప్రభుత్వ లక్ష్యమని ప్రణవ్ అన్నారు. హుజూరాబాద్, జమ్మికుంట ప్రజల చిరకాల డిమాండ్ ను నెరవేర్చిన ముఖ్యమంత్రి రేవంత్ రెడ్డికి ప్రజల తరఫున ప్రత్యేక కృతజ్ఞతలు తెలిపారు. ఎస్టీపీలు ఏర్పాటు కావడంతో మురుగు నీటి నిర్వహణ మెరుగుపడటంతో పాటు పర్యావరణ కాలుష్యం తగ్గి పట్టణాల్లో పరిశుభ్రత మరింత పెరుగుతుందని ప్రజలు ఆశాభావం వ్యక్తం చేస్తున్నారు.

హుజూరాబాద్, జమ్మికుంటకు భారీ వరం.. రూ.45 కోట్లతో ఎస్టీపీలు మంజూరు



వర్షా కాలానికి ముందే ముమ్మర చర్యలు.. జమ్మికుంటలో కాలువల తవ్వకాలకు శ్రీకారం

వరదనీటి సమస్యలకు చెక్ పెట్టే దిశగా ప్రత్యేక కార్యాచరణ మూడు జేసీబిలతో అన్ని వార్డుల్లో పనులు జమ్మికుంట టౌన్ జూన్ 17 (తెలంగాణ ముచ్చటలు): రానున్న వర్షాకాలంలో పట్టణ ప్రజలు వరదనీటి ఇబ్బందులు ఎదుర్కోకుండా జమ్మికుంట మున్సిపాలిటీ ముందస్తు చర్యలకు శ్రీకారం చుట్టింది. పట్టణంలోని 15వ వార్డులో కచ్చ కాలువల తవ్వక పనులను మున్సిపల్ చైర్మన్ శ్రీ మొలుగు ప్రసాద్ కుమార్ దిలీప్ ప్రారంభించారు. ఈ సందర్భంగా ఆయన మాట్లాడుతూ, వర్షాకాలంలో డ్రైనేజీ వ్యవస్థ సక్రమంగా పనిచేసేలా ప్రత్యేక ప్రణాళికతో పనులు చేపడుతున్నామని తెలిపారు. జమ్మికుంట



మున్సిపాలిటీ పరిధిలోని 30 వార్డుల్లో వరదనీరు నిల్వ ఉండకుండా, డ్రైనేజీ సమస్యలు తలెత్తకుండా ముందస్తుగానే చర్యలు తీసుకుంటున్నామని పేర్కొన్నారు.

పనులు వేగవంతమైన అమలుకోసం మున్సిపాలిటీ జేసీబీతో పాటు మరో రెండు డ్రైనేజీల జేసీబీలను లీజుకు తీసుకుని క్షేత్రస్థాయిలో పనులు నిర్వహిస్తున్నట్లు వెల్లడించారు.

ముందుగా విలీన గ్రామాలైన ధర్మారం, రామన్నపల్లిలో పనులు ప్రారంభించగా, ప్రస్తుతం ఇతర వార్డుల్లోనూ పరిస్థితులను పరిశీలిస్తూ కాలువల తవ్వకాలు, శుభ్రపరిచే కార్యక్రమాలు కొనసాగుతున్నాయని తెలిపారు. ప్రజా సమస్యల పరిష్కారమే తమ పాలకవర్గ ప్రధాన లక్ష్యమని, మున్సిపల్ పాలకవర్గం ఏర్పడి మూడు నెలలు పూర్తయిన సందర్భంగా ప్రజలకు ఇచ్చిన హామీలను నెరవేర్చేందుకు నిరంతరం కృషి చేస్తున్నామని చెప్పారు. ప్రతి వార్డులో అభివృద్ధి పనులు వేగవంతం చేసి ప్రజలకు మెరుగైన సౌకర్యాలు కల్పించేందుకు కట్టుబడి ఉన్నామని స్పష్టం చేశారు. ఈ కార్యక్రమంలో కౌన్సిలర్ కుతబ్ తిరుపతి, పాఠశాల అసోసి. బోళ్ళ సదానందం తదితరులు పాల్గొన్నారు.

"ముడిసరుకు ధరల భారం.. జమ్మికుంటలో ఫోటో గ్రాఫర్ల బండ్ జయప్రదం"

నేటి నుంచి కొత్త ధరల అమలు.. జమ్మికుంట టౌన్ జూన్ 17 (తెలంగాణ ముచ్చటలు): జమ్మికుంట మండలంలోని ఫోటో స్టూడియాల యజమానులు చేపట్టిన బండ్ విజయవంతంగా ముగిసినది ఫోటో గ్రాఫర్స్ యూనియన్ మండల అధ్యక్షులు ఎం.డి. ముస్తఫా తెలిపారు. ఈ కార్యక్రమానికి సహకరించిన స్టూడియో యజమానులు, ఫోటో గ్రాఫర్లు మరియు సంఘ సభ్యులందరికీ ఆయన ప్రత్యేక కృతజ్ఞతలు తెలియజేశారు. ఈ సందర్భంగా ఆయన మాట్లాడుతూ, మార్కెట్లో ముడిసరుకుల ధరలు, ఫ్రీంటింగ్ వ్యయాలు, స్టూడియోలకు అవసరమైన



పరికరాలు మరియు ఇతర వస్తువుల ధరలు గణనీయంగా పెరిగిన నేపథ్యంలో సేవల నిర్వహణ భారంగా మారిందన్నారు. ఈ పరిస్థితులను దృష్టిలో ఉంచుకుని తప్పనిసరి పరిస్థితుల్లో ఫోటో స్టూడియో సేవల ధరలను

స్వల్పంగా సవరించినట్లు వెల్లడించారు. సవరించిన నూతన ధరలు జూన్ 18 నుంచి జమ్మికుంట మండలంలోని అన్ని ఫోటో స్టూడియోలలో అమలులోకి వస్తాయని తెలిపారు. వినియోగదారులు ఈ ని

ర్ణయాన్ని అర్థం చేసుకుని సహకరించాలని కోరారు. ఈ కార్యక్రమంలో కరీంనగర్ జిల్లా ఉపాధ్యక్షులు చిన్నింటి నాగేందర్, మండల అధ్యక్షులు ఎం.డి. ముస్తఫా, ఉపాధ్యక్షులు ఎం.డి. అజాద్, ప్రధాన కార్యదర్శి డొడ్డె ఆంజనేయులు, కార్యవర్గ సభ్యులు పొనగంటి విజయరాజుతో పాటు ఫోటో గ్రాఫర్ల రత్నకుమార్, రాంబాబు, రవి, సునీల్, ఉపేందర్, తోట రాజేందర్, గౌతం, నాని, శ్రీను, ప్రవీణ్, అంబాల హరీష్, సురేజ్ శ్రీనాథ్, మదుపు సంతోష్, జాని, ఫ్రెమరాజ్ తదితరులు పాల్గొన్నారు.

ఇందిరమ్మ ఇళ్లలో ఆనంద దీపాలు.. గృహ ప్రవేశాల్లో పాల్గొన్న వొడితల ప్రణవ్



తొలి విడత ఇళ్ల 85 శాతం పూర్తి.. అర్హులందరికీ ఇళ్ల అందించడమే లక్ష్యం.. ఇందిరమ్మ టౌన్ జూన్ 17 (తెలంగాణ ముచ్చటలు): ఇల్లందకుంట, జమ్మికుంట, వీణవంక మండలాల్లో నూతనంగా నిర్మించిన ఇందిరమ్మ ఇళ్ల గృహ ప్రవేశ కార్యక్రమాల్లో హుజూరాబాద్ నియోజకవర్గ కాంగ్రెస్ పార్టీ ఇంచార్జి వాడితల ప్రణవ్ పాల్గొన్నారు. ఇల్లందకుంట మండలంలో



ని నిర్మిస్తే, సీతంపేట గ్రామాలు, జమ్మికుంట పట్టణంలోని మోతులగూడెం 8వ వార్డు, వీణవంక మండలంలోని కోర్కొల్ గ్రామాల్లో జరిగిన గృహ ప్రవేశ వేడుకలకు ఆయన ముఖ్య అతిథిగా హాజరై అభిధారులను అభినందించారు. ఈ సందర్భంగా మాట్లాడుతూ, పేదల సొంతింటి కలను కాంగ్రెస్ ప్రభుత్వం సాకారం చేస్తోందని తెలిపారు. తొలి విడత ఇందిరమ్మ ఇళ్ల పంపిణీలో పూర్తి పారదర్శ

కత పాటించామని, రెండో విడతలో కూడా అదే విధానాన్ని కొనసాగించి అర్హులైన ప్రతి అభిధారునికి ఇల్లు అందేలా చర్యలు తీసుకుంటామని స్పష్టం చేశారు. నియోజకవర్గంలో తొలి విడత ఇందిరమ్మ ఇళ్ల నిర్మాణం 85 శాతం పూర్తయిందని వెల్లడించారు. గృహ ప్రవేశాలకు వెళ్తున్న సమయంలో లబ్ధిదారుల కళ్లలో కనిపిస్తున్న ఆనందం ఎంతో సంతోషిస్తోంది ఇందిరమ్మ ప్రణవ్ పేర్కొన్నారు. తమను స్వయంగా ఆహ్వానించి గృహ ప్ర



పసిడి, వెండి ధరల్లో స్వల్ప తగ్గుదల

హైదరాబాద్, జూన్ 17 (తెలంగాణ ముచ్చట్లు): అంతర్జాతీయ మార్కెట్ల ప్రభావంతో దేశీయంగా బంగారం, వెండి ధరల్లో స్వల్ప తగ్గుదల నమోదైంది. ముడి చమురు ధరలు తగ్గడం, అమెరికా డాలర్ బలపడడం వంటి పరిణామాలు కారణంగా పసిడి ధరలు క్రమంగా దిగివస్తున్నాయి. దీంతో బుధవారం దేశంలోని ప్రధాన నగరాల్లో బంగారం ధరలు స్వల్పంగా తగ్గాయి. హైదరాబాద్, విజయవాడ నగరాల్లో 24 క్యారెట్ల 10 గ్రాముల బంగారం ధర రూ. 1,51,100గా నమోదైంది. అదే 22 క్యారెట్ల 10 గ్రాముల ఆభరణాల బంగారం ధర రూ. 1,38,500గా ఉంది. దేశ రాజధాని ఢిల్లీలో 24 క్యారెట్ల 10 గ్రాముల బంగారం ధర రూ. 1,51,250 కాగా, 22 క్యారెట్ల 10 గ్రాముల బంగారం ధర రూ. 1,38,650గా

నమోదైంది. మరోవైపు వెండి ధరలు కూడా తగ్గుముఖం పట్టాయి. కిలో వెండి ధరపై రూ. 2,650 మేర తగ్గుదల కనిపించింది. ప్రస్తుతం హైదరాబాద్, విజయవాడ నగరాల్లో కిలో వెండి ధర రూ. 2,75,000గా ఉంది. ఢిల్లీలో కిలో వెండి ధర రూ. 2,65,000గా నమోదైంది. అలాగే చెన్నైలో కిలో వెండి ధర రూ. 2,75,000 కాగా, బెంగళూరులో రూ. 2,65,000గా ఉంది. అంతర్జాతీయ ఆర్థిక పరిస్థితులు, భౌగోళిక రాజకీయ పరిణామాలు, డాలర్ మారకం విలువల ప్రభావంతో బంగారం, వెండి ధరలు రోజువారీగా మారుతున్నాయని మార్కెట్ నిపుణులు చెబుతున్నారు. పెట్టుబడిదారులు కొనుగోళ్లకు ముందు తాజా ధరలను పరిశీలించాలని సూచిస్తున్నారు.



రూ.25 వేల కోట్లకు పిజ్జా హాట్ విక్రయం

న్యూయార్క్, జూన్ 17 (తెలంగాణ ముచ్చట్లు): ప్రపంచవ్యాప్తంగా ప్రసిద్ధి చెందిన పిజ్జా హాట్ రెస్టారెంట్ శ్రేణి యాజమాన్యంలో కీలక మార్పు చోటుచేసుకోనుంది. పిజ్జా హాట్ తో పాటు ప్రముఖ ఆహార బ్రాండ్లను నిర్వహిస్తున్న యమ్ బ్రాండ్స్ సంస్థ, పిజ్జా హాట్ వ్యాపారాన్ని మొత్తం 2.7 బిలియన్ డాలర్లకు, భారత కరెన్సీలో సుమారు రూ. 25 వేల కోట్లకు విక్రయిస్తున్నట్లు ప్రకటించింది. ఒప్పందం ప్రకారం, చైనా మినహా ప్రపంచవ్యాప్తంగా ఉన్న పిజ్జా హాట్ కార్యకలాపాలను లాంగ్ రేంజ్ క్యాపిటల్ అనే ప్రైవేట్ పెట్టుబడి సంస్థ 1.5 బిలియన్ డాలర్లకు కొనుగోలు చేయనుంది. మరోవైపు, చైనాలో ఉన్న 4,375 పిజ్జా హాట్ రెస్టారెంట్లను యమ్ చైనా హోల్డింగ్స్ సంస్థ 1.2 బిలియన్ డాలర్లకు స్వాధీనం చేసుకోనుంది. గత కొన్నేళ్లలో పిజ్జా హాట్ వ్యాపారం అనేక దేశాల్లో ఒడిదుడుకులు ఎదుర్కొంటోంది. పెరుగుతున్న ప్రవోల్టేజం, ముడి పదార్థాల ధరల పెరుగుదల, వినియోగదారుల ఆహారపు అలవాట్లలో మార్పులు

సంస్థ ఆదాయంపై ప్రభావం చూపాయి. ముఖ్యంగా అమెరికా మార్కెట్లో అమ్మకాలు ఆశించిన స్థాయిలో లేకపోవడంతో వ్యాపార పునర్వ్యవస్థీకరణ అవసరమైంది. అయితే చైనా మార్కెట్లో మాత్రం పిజ్జా హాట్ గణనీయమైన వృద్ధిని నమోదు చేసింది. స్థానిక వినియోగదారుల అభిరుచులకు అనుగుణంగా ప్రత్యేక వంటకాలను అందించడం, కొత్త తరహా రెస్టారెంట్ నమూనాలను ప్రవేశపెట్టడం ద్వారా అక్కడి వ్యాపారం బలంగా కొనసాగుతోంది. ఈ కారణంగానే చైనా కార్యకలాపాలను ప్రత్యేకంగా కొనుగోలు చేసేందుకు యమ్ చైనా హోల్డింగ్స్ ముందుకు వచ్చినట్లు మార్కెట్ వర్గాలు భావిస్తున్నాయి. ఈ విక్రయ ఒప్పందం పూర్తయిన తర్వాత కూడా పిజ్జా హాట్ బ్రాండ్ ప్రపంచవ్యాప్తంగా తన సేవలను కొనసాగించనుంది. అయితే కొత్త యాజమాన్యం ఆధ్వర్యంలో వ్యాపార వ్యూహాలు, విస్తరణ ప్రణాళికల్లో మార్పులు చోటుచేసుకునే అవకాశం ఉందని ఆర్థిక విశ్లేషకులు అభిప్రాయపడుతున్నారు.



స్పేస్ ఎక్స్ విలువ దూసుకెళ్తుందా?

హైదరాబాద్, జూన్ 17 (తెలంగాణ ముచ్చట్లు): అంతరిక్ష సాంకేతిక రంగంలో అగ్రగామిగా నిలిచిన స్పేస్ ఎక్స్ సంస్థ మార్కెట్

విలువపై అంతర్జాతీయ ఆర్థిక వర్గాల్లో చర్చ కొనసాగుతోంది. అయితే స్పేస్ ఎక్స్ ఇప్పటికే స్థానిక మార్కెట్లో నమోదైనది, ప్రారంభ



గురుకుల సీట్లు సాధించిన విద్యార్థులకు ఘన సన్మానం

పెద్దమందడి, జూన్ 17 (తెలంగాణ ముచ్చట్లు): పనపర్తి జిల్లా పెద్దమందడి మండలం పామి రెడ్డిపల్లి గ్రామంలోని ప్రాథమికోన్నత పాఠశాలలో బడిబాట కార్యక్రమంలో భాగంగా అక్షరాభ్యాస కార్యక్రమాన్ని నిర్వహించారు. ఈ కార్యక్రమానికి గ్రామ సర్పంచ్ మధిర మంజుల శ్రీశైలం ముఖ్య అతిథిగా హాజరయ్యారు.

కార్యక్రమంలో భాగంగా పాఠశాలలో నూతనంగా చేరిన చిన్నారులకు అక్షరాభ్యాసం నిర్వహించి, విద్యాభ్యాసానికి శ్రీకారం చుట్టించారు. చిన్నారులు పలకలపై తొలి అక్షరాలు దిద్దగా, తల్లిదండ్రులు ఆనందం వ్యక్తం చేశారు. ఈ సందర్భంగా సర్పంచ్ మాట్లాడుతూ తెలంగాణ ప్రభుత్వం విద్యాభివృద్ధికి ప్రత్యేక



ప్రాధాన్యత ఇస్తోందని, విద్యార్థులు ప్రతిరోజూ పాఠశాలకు హాజరై క్రమశిక్షణతో చదివి ఉన్నత స్థాయికి చేరుకోవాలని సూచించారు. ప్రభుత్వ పాఠశాలల్లో నాణ్యమైన విద్య అందుబాటులో ఉందని పేర్కొన్నారు. ఆనంతరం ఇదే పాఠశాలలో చదివి వివిధ గురుకుల విద్యాలను సర్టిఫై సీట్లు సాధించిన నలుగురు విద్యార్థులను,

వారి తల్లిదండ్రులను సర్పంచ్ ఘనంగా సన్మానించారు. ప్రభుత్వ పాఠశాలలను మరింత బలోపేతం చేసేందుకు అందరూ కలిసి కృషి చేయాలని పిలుపునిచ్చారు. కార్యక్రమంలో ప్రధానోపాధ్యాయులు లక్ష్మణ్, ఉపాధ్యాయ బృందం, యువకులు, తల్లిదండ్రులు మరియు గ్రామస్థులు పాల్గొన్నారు.

ఇందిరమ్మ ఇళ్లతో నిరుపేద కుటుంబాల్లో కొత్త వెలుగు

ఎల్కత్తుర్తి జూన్ 17 (తెలంగాణ ముచ్చట్లు): ఎల్కత్తుర్తి మండలంలో రాష్ట్ర ప్రభుత్వం ప్రతిష్టాత్మకంగా అమలు చేస్తున్న ఇందిరమ్మ ఇండ్ల పథకం నిరుపేద కుటుంబాల్లో కొత్త ఆశలు నింపుతోంది. పథకం కింద ఇళ్లు మంజూరైన లబ్ధిదారులు తమ ఆనందాన్ని వ్యక్తం చేస్తున్నారు. ఈ సందర్భంగా లబ్ధిదారులు మహాలక్ష్మి, శివ మాట్లాడుతూ కాంగ్రెస్ ప్రభుత్వం హయాంలో తమకు ఇందిరమ్మ ఇల్లు మంజూరు కావడం ఎంతో సంతోషంగా ఉందన్నారు. ఎన్నో సంవత్సరాలుగా సొంత ఇంటి కోసం ఎదురుచూస్తున్న తమలాంటి పేద కుటుంబాలకు ప్రభుత్వం అండగా నిలిచి గృహ సృష్టాన్ని సాకారం చేస్తోందని తెలిపారు.



పేదల సంక్షేమం కోసం ప్రభుత్వం చేపడుతున్న కార్యక్రమాలు గ్రామీణ ప్రాంతాల్లో సత్ఫలితాలు ఇస్తున్నాయని అన్నారు. ఇందిరమ్మ ఇండ్ల పథకం ద్వారా వెలది కుటుంబాలకు శాశ్వత నివాస భద్రత కలుగుతోందని అభిప్రాయపడ్డారు. ఈ సందర్భంగా పలువురు నాయకులు మాట్లాడుతూ అర్హతైన ప్రతి పేద కుటుంబానికి

ప్రభుత్వ సంక్షేమ పథకాల ఫలాలు అందేలా కృషి చేస్తున్నామని తెలిపారు. ప్రజలు ప్రభుత్వ పథకాలను సద్వినియోగం చేసుకుని అభివృద్ధి చెందాలని సూచించారు. ఈ కార్యక్రమంలో ముఖ్య అతిథిగా ఎంపీ డి.వి. విజయ్ కుమార్, ఎల్కత్తుర్తి గ్రామ శాఖ అధ్యక్షుడు శీలం అనిల్ కుమార్, ఎస్సీ సెల్



జిల్లా ప్రధాన కార్యదర్శి శనిగిరం స్వరూప, వెంకటేశ్, రాజయ్య, సీనియర్ నాయకుడు దాక్షర్ రమేష్, సురేందర్, మల్లావారి, రమేష్ వారి, శివ తదితరులు పాల్గొన్నారు. కార్యక్రమం ఆనంతరం లబ్ధిదారులు ప్రభుత్వం పట్ల కృతజ్ఞతలు తెలియజేస్తూ, పథకం విజయవంతంగా అమలు కావాలని ఆకాంక్షించారు.



కొత్త హంగులతో మారుతి కార్లు.. వరుసగా ఫేస్ లిఫ్ట్ మోడళ్ల విడుదలకు సిద్ధం

న్యూఢిల్లీ, జూన్ 17 (తెలంగాణ ముచ్చట్లు): దేశీయ వాహన రంగంలో అగ్రస్థానంలో ఉన్న మారుతి సుజుకి సంస్థ రాబోయే కాలంలో తన ప్రముఖ కార్లను సరికొత్త హంగులతో మార్కెట్లోకి తీసుకురావడానికి సిద్ధమవుతోంది. 2027 మార్చి నాటికి పలు నవీకరించిన మోడళ్లను విడుదల చేయాలని సంస్థ ప్రణాళికలు రూపొందించింది. ఇందులో బ్రెజ్జా, ఫ్రాంక్స్, గ్రాండ్ విటారా వంటి ప్రముఖ వాహనాలు ఉన్నాయి. ఇప్పటికే ఈ వాహనాల పరిక్షా ప్రక్రియ ప్రారంభమైనట్లు సమాచారం. బ్రెజ్జా ఫేస్ లిఫ్ట్ మోడల్ వచ్చే కొన్ని నెలల్లోనే మార్కెట్లోకి వచ్చే అవకాశాలు కనిపిస్తున్నాయి. ఈ వాహనంలో బాహ్య రూపకల్పనతో

పాటు అంతర్గత భాగంలో కూడా గణనీయమైన మార్పులు చేయనున్నారు. ప్రస్తుతం అందుబాటులో ఉన్న ఇంజిన్లతో పాటు కొత్త టర్బో ఇంజిన్, ఆరు వేగల గేర్ బాక్స్ ను అందించే అవకాశం ఉందని ఆటో మొబైల్ వర్గాలు పేర్కొంటున్నాయి. అలాగే వాహనంలో సిఎన్ డి ట్యాంక్ ను అదుగు భాగంలో అమర్చడం ద్వారా ప్రయాణికులకు మరింత స్వలాన్ని కల్పించనున్నారు. ఫ్రాంక్స్ ఫేస్ లిఫ్ట్ మోడల్ లో అత్యాధునిక భద్రతా సాంకేతికతలను అందించనున్నారు. రాడార్ ఆధారిత డ్రైవ్ సహాయక వ్యవస్థ, స్వయంచాలక అత్యవసర బ్రేకింగ్, వేగ నియంత్రణ వంటి సదుపాయాలు ఉండనున్నాయి. అంతేకాకుండా సంస్థ స్వయంగా

అభివృద్ధి చేసిన బలమైన హైలైడ్ వ్యవస్థను ఇందులో ప్రవేశపెట్టనున్నట్లు తెలుస్తోంది. దీనివల్ల ఇంధన వినియోగం గణనీయంగా తగ్గి, అధిక మైలేజీ లభించే అవకాశం ఉంది. గ్రాండ్ విటారా ఫేస్ లిఫ్ట్ మోడల్ ను మరింత ఆకర్షణీయంగా తీర్చిదిద్దేందుకు సంస్థ చర్యలు చేపట్టింది. కొత్త ముందు గ్రీల్, నవీకరించిన బంపర్లు, ఆధునిక అల్ట్రా య్ చక్రాలతో ఈ వాహనం అందుబాటులోకి రానుంది. అలాగే విద్యుత్ ఆధారిత వెనుక తలుపు, అధునాతన భద్రతా వ్యవస్థలు, మెరుగైన వినోద సదుపాయాలు వంటి ప్రత్యేకతలు ఇందులో ఉండనున్నాయి. రాబోయే మూడేళ్లలో మొత్తం తొమ్మిది కొత్త మోడళ్లను విడుదల చేయాలని మారుతి సుజుకి లక్ష్యం

గా పెట్టుకుంది. వాటిలో ఎక్కువ భాగం క్రిడోపయోగ వాహనాలే ఉండనున్నాయి. ప్రస్తుత ఆర్థిక సంవత్సరంలోనే బ్రెజ్జా, ఫ్రాంక్స్, గ్రాండ్ విటారా, బాలెనో నవీకరించిన మోడళ్లను విడుదల చేయడం ద్వారా మార్కెట్లో తన వాటాను మరింత పెంచుకోవాలని సంస్థ భావిస్తోంది. హైలైడ్, సిఎన్ డి, అధునాతన భద్రతా సదుపాయాలు, విశాలమైన అంతర్గత స్థలం వంటి అంశాలపై దృష్టి సారీస్తూ మారుతున్న వినియోగదారుల అవసరాలకు అనుగుణంగా కొత్త వాహనాలను అభివృద్ధి చేస్తోంది. దీంతో రాబోయే కాలంలో వాహన కొనుగోలుదారులకు మరిన్ని ఆధునిక, ఇంధన పోషక వాహనాలు అందుబాటులోకి వచ్చే అవకాశం ఉంది.

పేద విక్రయం నిర్వహించింది పన్ను ప్రచారాలపై స్పష్టత అవసరం. ప్రస్తుతం స్పేస్ ఎక్స్ పబ్లిక్ కంపెనీ కాదు. అందువల్ల పేద సాధారణ స్థానిక మార్కెట్లో కొనుగోలు, విక్రయాలకు అందుబాటులో లేవు. అయినప్పటికీ ప్రైవేట్ పెట్టుబడి లావాదేవీలు, ద్వితీయ మార్కెట్ ఒప్పందాల ఆధారంగా

సంస్థ విలువ గణనీయంగా పెరుగుతున్నట్లు అంచనాలు వ్యక్తమవుతున్నాయి. సంస్థ విలువపై వెలువడుతున్న తాజా అంచనాల ప్రకారం స్పేస్ ఎక్స్ మార్కెట్ విలువ ట్రిలియన్ డాలర్ల స్థాయికి చేరువవుతోందని విశ్లేషకులు పేర్కొంటున్నారు. ఉపగ్రహ ఆధారిత అంతర్జాల సేవల సంస్థ స్ట్రాటెజిక్ వేగంగా విస్తరిం

చడం, పునర్నియోగ రాకెట్ సాంకేతికతలో సాధించిన పురోగతి, అంతరిక్ష ప్రయోగాల్లో పెరుగుతున్న వాణిజ్య అవకాశాలు సంస్థపై పెట్టుబడిదారుల విశ్వాసాన్ని మరింత పెంచుతున్నాయి. ఈ కారణాల వల్లే స్పేస్ ఎక్స్ ప్రపంచంలోని అత్యంత విలువైన ప్రైవేట్ సంస్థలలో ఒకటిగా కొనసాగుతోంది. అంతరిక్ష ప్రయో

గాల వ్యయాన్ని తగ్గించడంలో స్పేస్ ఎక్స్ కీలక పాత్ర పోషిస్తోంది. ఫాల్కన్ రాకెట్లు, స్టార్ లిఫ్ట్ ప్రాజెక్టు, స్పాటిలిట్ సేవలు సంస్థ భవిష్యత్ ఆదాయ వనరులుగా భావిస్తున్నారు. కృత్రిమ మేధ, అంతరిక్ష సమాచార సేవలు, ఉపగ్రహ కమ్యూనికేషన్ రంగంలో విస్తరణ కూడా సంస్థ వృద్ధికి దోహదపడుతోంది.

ముచ్చటలు

పదిహేడు : బొమ్మిపాక రాజేష్ తెలుగు దిన పత్రిక

కోపం కంటే పరిష్కారానికే ప్రాధాన్యం : నాగ్ అశ్వినీ

తెలుగు సినీ పరిశ్రమలో వివాదాత్మక చిత్రాలతో ప్రత్యేక గుర్తింపు పొందిన దర్శకుడు నాగ్ అశ్వినీ తన పని విధానం గురించి ఆసక్తికర వివరాలను వెల్లడించారు. ప్రముఖ దర్శకుడు సింగీతం శ్రీనివాసరావు రూపొందించిన 'సింగ్ గీతం' సినీమా ప్రచార కార్యక్రమాల్లో పాల్గొంటున్న సందర్భంగా ఆయన మీడియాతో మాట్లాడారు. భారీ బడ్జెట్ చిత్రాల చిత్రీకరణ సమయంలో ఒక్కడి, ఉద్దికతలు సహజమేనని పేర్కొన్న ఆయన, అలాంటి పరిస్థితుల్లో యూనిట్ సభ్యుల పై కోపం ప్రదర్శించడం తనకు ఇష్టం ఉందని స్పష్టం చేశారు.

సినీమా నిర్మాణ ప్రక్రియలో దర్శకుడు కోపంతో ప్రవర్తిస్తే సెట్లోని వాతావరణం దెబ్బతింటుందని నాగ్ అశ్వినీ తెలిపారు. దాని ప్రభావం నేరుగా పనితీరుపై పడటమే కాకుండా, కొన్ని సందర్భాల్లో మళ్ళీ చిత్రీకరణలు చేయాల్సిన పరిస్థితులు కూడా తలెత్తవచ్చని చెప్పారు. అందుకే సమస్యలను గుర్తించి వాటికి పరిష్కారాలు కనుగొనడంపైనే తాను ఎక్కువ దృష్టి పెడతానని



వెల్లడించారు. ఒక సినీమా విజయవంతంగా పూర్తికావడంలో ప్రతి సిబ్బంది పాత్ర ఎంతో కీలకమని ఆయన పేర్కొన్నారు. దర్శకుడి ఆలోచనలను తెరపై ఆవిష్కరించేందుకు సహాయ దర్శకులు, సాంకేతిక నిపుణులు, నిర్మాణ విభాగం సిబ్బంది సహా అందరూ ఎంతో కష్టపడుతుంటారని చెప్పారు. అలాంటి సమయంలో వారిపై ఆగ్రహం వ్యక్తం చేయడం కంటే పరిస్థితిని అర్థం చేసుకుని ముందుకు సాగడం ఉత్తమ మార్గమని అభిప్రాయపడ్డారు.

'ఆల్ఫా' ట్రైలర్ విడుదల..

ఆలియా యాక్షన్ అవతార్ ఆకట్టుకుంది

ప్రముఖ నిర్మాణ సంస్థ యమ్ రాజ్ ఫిల్మ్స్ ప్రతిష్టాత్మక స్ట్రీ యూనివర్స్ నుంచి తెరకెక్కుతున్న భారీ యాక్షన్ డ్రైలర్ 'ఆల్ఫా' అధికారిక ట్రైలర్ విడుదలైంది. విడుదలైన కొద్ది గంటల్లోనే ఈ ట్రైలర్ సామాజిక మాధ్యమాల్లో వైరల్ గా మారి సినీ అభిమానుల దృష్టిని ఆకర్షిస్తోంది.

ఈ చిత్రంలో ఆలియా భట్, శర్వర్ ప్రధాన పాత్రలు పోషిస్తుండగా, బాబీ దియోల్, అనిల్ కపూర్ కీలక పాత్రల్లో కనిపించనున్నారు. 'ది రెల్వే మెన్' ద్వారా గుర్తింపు పొందిన శివ్ రావల్ ఈ చిత్రానికి దర్శకత్వం వహిస్తున్నారు. వైఆర్ఎఫ్ స్ట్రీ యూనివర్స్ లో తొలి మహిళా ప్రధాన గూఢచారి యాక్షన్ చిత్రంగా రూపొందుతున్న 'ఆల్ఫా'పై ఇప్పటికే భారీ అంచనాలు నెలకొన్నాయి. భారతదేశ భవిష్యత్ రహస్య యోధులను తయారు చేసే ప్రత్యేక కార్యక్రమం 'ఆల్ఫా' నేపథ్యంలో కథ సాగుతున్నట్లు ట్రైలర్ లో చూపించారు. "గొర్రెలా కాదు... తోడెలులా జీవించాలి" అనే శక్తివంతమైన నినాదంతో రూపొందిన ట్రైలర్ ఆద్యంతం ఉత్కంఠను రేకెత్తిస్తోంది. ముఖ్యంగా ఆలియా భట్ ఈ చిత్రంలో



ఇప్పటివరకు కనిపించని యాక్షన్ అవతార్ లో ప్రేక్షకులను ఆకట్టుకుంది. శర్వర్ తో కలిసి చేసిన భారీ యాక్షన్ సన్నివేశాలు, గూఢచర్య ఆపరేషన్లు, కఠిన శిక్షణ దృశ్యాలు ట్రైలర్ కు ప్రధాన ఆకర్షణగా నిలిచాయి. అత్యాధునిక సాంకేతిక హంగులతో రూపొందించిన యాక్షన్ సీక్వెన్సులు చిత్రంపై మరింత ఆసక్తిని పెంచుతున్నాయి. ఆదిత్య చోప్రా నిర్మాణంలో తెరకెక్కుతున్న ఈ చిత్రం 2026 జూలై 3న ప్రపంచవ్యాప్తంగా థియేటర్ లో విడుదల కానుంది. ట్రైలర్ కు వస్తున్న స్పందనను బట్టి చూస్తే 'ఆల్ఫా' వైఆర్ఎఫ్ స్ట్రీ యూనివర్స్ లో మరో భారీ విజయంగా నిలిచే అవకాశాలు కనిపిస్తున్నాయని సినీ వర్గాలు అభిప్రాయపడుతున్నాయి.

కంఫర్ట్ జోన్ వదిలి దుబాయ్ కు వెళ్లా.. మాధవన్ కుమారుడు వేదాంత్



ప్రముఖ నటుడు ఆర్ మాధవన్ కుమారుడు, అంతర్జాతీయ ఈతగాడు వేదాంత్ మాధవన్ చేసిన వ్యాఖ్యలు ప్రస్తుతం సామాజిక మాధ్యమాల్లో వైరల్ అవుతున్నాయి. తన క్రీడా జీవితాన్ని మెరుగుపర్చుకునేందుకు భారత్ లోని సౌకర్యవంతమైన జీవితాన్ని వదిలి దుబాయ్ కు వెళ్ళాల్సి వచ్చిందని ఆయన వెల్లడించారు. ఇరవై ఏళ్ల ప్రీస్టెల్ ఈతగాడైన వేదాంత్, కరోనా కాలంలో భారత్ లో ఈత కొలనులు మూత పడటంతో 2020లో కుటుంబంతో కలిసి దుబాయ్ కు మారిన విషయం తెలిసిందే. ఆ నిర్ణయం తన క్రీడా భవిష్యత్తుకు ఎంతో ఉపయోగపడిందని ఆయన పేర్కొన్నారు.

దుబాయ్ కు మారిన అనుభవాన్ని గుర్తు చేసుకుంటూ, పుట్టినప్పటి నుంచి భారత్ లోనే పెరిగిన తనకు కొత్త దేశం, కొత్త పాఠశాల జీవితం, కొత్త వాతావరణానికి అలవాటు పడటం మొదలై కష్టంగా అనిపించిందని తెలిపారు. అదే సమయంలో ఈత సాధన, చదువు, వ్యక్తిగత జీవితం మధ్య సమతుల్యత సాధించడం సవాలుగా మారినది వివరించారు.

అయితే కంఫర్ట్ జోన్ ను విడిచిపెట్టడం తన జీవితంలో కీలక మలుపుగా మారినది వేదాంత్ పేర్కొన్నారు. దుబాయ్ కు వెళ్లడం వల్లే అంతర్జాతీయ స్థాయిలో పోటీల్లో పాల్గొనే అవ

కాశాలు లభించాయని, డెన్మార్క్ లో జరిగిన పోటీల్లో కూడా పాల్గొనగలిగానని చెప్పారు. భారత్ లో తన స్నేహితులు, పరిచయమైన వాతావరణాన్ని వదులుకోవాల్సి వచ్చినా, తన కలల కోసం ఆ త్యాగం అచనరమైందని వెల్లడించారు. తల్లిదండ్రుల మద్దతుపై స్పందిస్తూ, తన విజయాల్లో వారి పాత్ర ఎంతో కీలకమని వేదాంత్ చెప్పారు. ప్రతి క్రీడాకారుడి వెనుక కుటుంబం బలంగా నిలవాలని, తనకు ఆ అదృష్టం లభించిందని పేర్కొన్నారు. తన తల్లిదండ్రులు ఎప్పుడూ తన కలలకు అండగా నిలిచారని, వారి ప్రోత్సాహం లేకపోతే ఈ స్థాయికి చేరుకోలేనని అన్నారు. ఈత వంటి క్రీడల్లో కుటుంబ సభ్యులు కూడా జట్టులో భాగమేనని, వారి సహకారం లేకుండా విజయం సాధించడం కష్టమని వివరించారు.

మాధవన్, ఆయన భార్య సరితా బిర్లే 1999లో వివాహం చేసుకున్నారు. వీరికి 2005లో వేదాంత్ జన్మించారు. ప్రస్తుతం అంతర్జాతీయ ఈతలో ప్రతిభ కనబరుస్తున్న వేదాంత్, భారత క్రీడా రంగంలో ఆశాజనక యువ ప్రతిభగా గుర్తింపు పొందుతున్నారు. మరోవైపు మాధవన్ ఇటీవల విడుదలైన చిత్రంలో నటించగా, త్వరలో దేశ అత్యున్నత పౌర పురస్కారాల్లో ఒకటైన పద్మశ్రీ అవార్డును అందుకోనున్నారు.

టాలీవుడ్ నటి సమంత రూత్ ప్రభు ప్రధాన పాత్రలో తెరకెక్కిన 'మా ఇంటి బంగారం' చిత్రం విడుదలకు ముందే బాక్సాఫీస్ వర్షాల్లో సంపాదనంగా మారింది. జూన్ 19న ప్రపంచవ్యాప్తంగా ప్రేక్షకుల ముందుకు రానున్న ఈ యాక్షన్ డ్రామా, విడుదలకు ముందే తన పెట్టుబడిని పూర్తిగా రాబట్టుకుని లాభాల బాట పట్టినట్లు చిత్ర నిర్మాత హిమాంక్ దువ్వూరు వెల్లడించారు.

'ట్రాలాలా మూవింగ్ పిక్చర్స్' పతాకంపై నిర్మితమైన ఈ చిత్రాన్ని సుమారు రూ.25 కోట్ల సుంచి రూ.30 కోట్ల మధ్య వ్యయంతో రూపొందించినట్లు సినీ వర్గాలు చెబుతున్నాయి. అయితే థియేటర్ ప్రదర్శన హక్కులు, ఓటీటీ, ఉపగ్రహ ప్రసార హక్కులకు భారీ డిమాండ్ ఏర్పడటంతో అన్ని వ్యాపార ఒప్పందాలు విడుదలకు ముందే పూర్తయ్యాయి. దీంతో సినీమా విడుదలకుముందే ఆర్థికంగా సురక్షిత స్థితికి చేరుకుంది.

ప్రస్తుత పరిస్థితుల్లో మహిళా ప్రధాన కథాంశంతో రూపొందిన తెలుగు చిత్రానికి ఇంతటి వ్యాపార స్పందన రావడం విశేషమని చిత్ర బృందం పేర్కొంది. ఈ సందర్భంగా నిర్మాత హిమాంక్ దువ్వూరు మాట్లాడుతూ, "సినీమా ప్రేక్షకుల ముందుకు రాకముందే పెట్టు



విడుదలకు ముందే లాభాల్లో 'మా ఇంటి బంగారం'

బడి మొత్తం తిరిగి రావడం ఈ చిత్రంపై మార్కెట్ కు ఉన్న నమ్మకాన్ని సూచిస్తోంది. సమంత నటన, కథపై మాకు ఉన్న విశ్వాసం ఇప్పుడు వాణిజ్యపరంగానూ ఫలితమిస్తోంది" అని తెలిపారు. చిత్ర దర్శకురాలు నందిని రెడ్డి మాట్లాడుతూ, "సమంతతో ఇది నా మూడో ప్రేక్షకుల ముందుకు రాకముందే పెట్టు

ప్రాజెక్టును తీసుకొచ్చింది. ఈ చిత్రంలో మార్కెట్ కు ఉన్న నమ్మకాన్ని సూచిస్తోంది. సమంత నటన, కథపై మాకు ఉన్న విశ్వాసం ఇప్పుడు వాణిజ్యపరంగానూ ఫలితమిస్తోంది" అని తెలిపారు. చిత్ర దర్శకురాలు నందిని రెడ్డి మాట్లాడుతూ, "సమంతతో ఇది నా మూడో ప్రేక్షకుల ముందుకు రాకముందే పెట్టు

బిసినెస్ లో, వెండితెరపై ప్రధాన పాత్రలో కనిపించకపోవడంతో అభిమానులు ఈ చిత్రంపై భారీ అంచనాలు పెట్టుకున్నారు. కుటుంబ భావోద్వేగాలు, యాక్షన్ అంశాల సమ్మేళనంగా రూపొందిన 'మా ఇంటి బంగారం' చిత్రం ప్రేక్షకులను ఎంత మేర ఆకట్టుకుంటుందో జూన్ 19న తెలుసుంది.



నటి సునయన ప్రేమకు బ్రేకప్?.. ఫోటోలు తొలగించడంతో చర్చ

సినీ పరిశ్రమలో ప్రేమ, నిశ్చితార్థం, విడిపోవడం వంటి అంశాలు తరచూ వార్తల్లో నిలుస్తుంటాయి. తాజాగా నటి సునయన వ్యక్తిగత జీవితానికి సంబంధించిన ఓ విషయం సామాజిక మాధ్యమాల్లో చర్చనీయాంశంగా మారింది. తన నిశ్చితార్థానికి సంబంధించిన చిత్రాలను సామాజిక మాధ్యమ ఖాతా నుంచి తొలగించడంతో ఆమె ప్రేమ బంధం ముగిసిందనే ఊహాగానాలు జోరందుకున్నాయి.

తెలుగు, తమిళ, కన్నడ, మలయాళ భాషల్లో పలు చిత్రాల్లో నటించి గుర్తింపు పొందిన సునయన, ఇటీవల విడుదలైన కుబేర చిత్రంలో కీలక పాత్ర పోషించింది. గత ఏడాది నుంచి విదేశాలకు చెందిన ఓ వ్యాపారవేత్తతో ఆమె ప్రేమలో ఉన్నట్లు ప్రచారం జరిగింది. కొద్ది నెలల క్రితం నిశ్చితార్థానికి సంబంధించిన సంకేతాలు ఇస్తూ కొన్ని చిత్రాలను సామాజిక మాధ్యమాల్లో వంచుకోవడంతో అభిమానులు శుభాకాంక్షలు తెలిపారు.

అయితే ప్రస్తుతం ఆమె తన ఖాతా నుంచి నిశ్చితార్థానికి సంబంధించిన చిత్రాలతో పాటు సైయాడికి సంబంధించిన పోస్టులను కూడా తొలగించింది. దీంతో వీరిద్దరు మధ్య విభేదాలు తలెత్తి ఉండవచ్చని సినీ వర్గాల్లో ప్రచారం సాగుతోంది. పెళ్ల దశకు చేరుకున్న ఈ బంధం అకస్మాత్తుగా ఎందుకు మారిందనే అంశంపై స్పష్టత లేకపోయినా, ఈ చర్చతో విడిపోయారనే ఊహాగానాలు మరింత బలపడుతున్నాయి.

అయితే ఈ విషయంపై సునయన ఇప్పటివరకు ఎలాంటి అధికారిక ప్రకటన చేయలేదు. అందువల్ల ప్రస్తుతం వెలుగుతున్న సమాచారం అంతా ఊహాగానాల స్థాయిలోనే ఉందని సినీ వర్గాలు పేర్కొంటున్నాయి.

నాగ్ పూర్ కు చెందిన సునయన కన్నడ చిత్రరంగం ద్వారా నటిగా పరిచయమై, తరువాత తెలుగు చిత్రీకరణలో అడుగుపెట్టింది. అనంతరం పలు భాషల్లో నటిస్తూ తనకుంటూ ప్రత్యేక గుర్తింపు సంపాదించుకుంది. ప్రస్తుతం ఆమె వ్యక్తిగత జీవితంపై వస్తున్న వార్తలు అభిమానుల్లో ఆసక్తిని రేకెత్తిస్తున్నాయి.



ప్రపంచ రికార్డు సాధించిన ఈషా సింగ్ కు సీఎం అభినందనలు

- ♦ అంతర్జాతీయ ఘాటర్ వరల్డ్ కప్ లో స్వర్ణ పతకం
- ♦ ఎంసీఆర్ హెచ్ఆర్ డిలో సత్కరించిన సీఎం
- ♦ తెలంగాణకు గర్వకారణమన్న రేవంత్ రెడ్డి హైదరాబాద్, జూన్ 17 (తెలంగాణ ముచ్చటలు):

ప్రముఖ ఘాటర్, అర్జున్ అవార్డు గ్రహీత ఈషా సింగ్ ముఖ్యమంత్రి ఎ. రేవంత్ రెడ్డి మర్యాదపూర్వకంగా కలుసుకుని అభినందించారు. జర్మనీలోని మ్యూనిచ్ లో జరిగిన అంతర్జాతీయ ఘాటర్ వరల్డ్ కప్-2026 పోటీల్లో స్వర్ణ పతకం సాధించి ప్రపంచ రికార్డు నెలకొల్పిన సందర్భంగా ఆమెను సత్కరించారు. హైదరాబాద్ లోని ఎంసీఆర్ హెచ్ఆర్ డి సంస్థలో జరిగిన కార్యక్రమంలో ముఖ్యమంత్రి ఈషా సింగ్ ను ఘనంగా సన్మానించారు. అంతర్జాతీయ వేదికపై ఆనందాభివృద్ధి కనబరిచి దేశానికి, తెలంగాణకు గుర్తింపు తీసుకురావడం గర్వకారణమని పేర్కొన్నారు.

చిన్న వయసులోనే ప్రపంచ స్థాయిలో విజయాలు సాధిస్తూ యువతకు ఆదర్శంగా నిలుస్తున్న ఈషా సింగ్ ను సీఎం ప్రత్యేకంగా అభినందించారు. క్రీడారంగంలో మరిన్ని విజయాలు సాధించాలని ఆకాంక్షించారు. రాష్ట్ర ప్రభుత్వం క్రీడాకారులకు అన్ని విధాలా ప్రోత్సాహం అందిస్తోందని సీఎం తెలిపారు. అంతర్జాతీయ పోటీల్లో రాణించే యువ ప్రతిభను గుర్తించి ప్రోత్సహించడం ప్రభుత్వ బాధ్యతగా భావిస్తున్నట్లు చెప్పారు. ప్రపంచ రికార్డు సాధించడం ద్వారా ఈషా సింగ్ భారత క్రీడా చరిత్రలో మరో మైలరాయిని నెలకొల్పారని సీఎం పేర్కొన్నారు. ఆమె భవిష్యత్తులో మరిన్ని పతకాలు సాధించి దేశ కీర్తిని ప్రపంచవ్యాప్తంగా చాటాలని ఆకాంక్షించారు. ఈ సందర్భంగా ఈషా సింగ్ సాధించిన విజయాన్ని పలువురు క్రీడా ప్రముఖులు, అధికారులు ప్రశంసించారు. ఆమె విజయంతో తెలంగాణ క్రీడారంగానికి మరింత గుర్తింపు లభించిందని అభిప్రాయ పడ్డారు.

కోటి రూపాయల బీటీ రోడ్డు పనులకు శంకుస్థాపన

- ♦ తండాల అనుసంధానానికి నూతన రహదారి
- ♦ మోమినపేట్ మండలంలో అభివృద్ధి పనులకు శ్రీకారం
- ♦ ప్రజల రవాణా సౌకర్యాలు మెరుగుపడనున్నాయి

వికారాబాద్ నియోజకవర్గంలోని మోమినపేట్ మండలంలో కోటి రూపాయల వ్యయంతో నిర్మించనున్న నూతన బీటీ రోడ్డు పనులకు తెలంగాణ రాష్ట్ర శాసనసభాపతి, వికారాబాద్ ఎమ్మెల్యే గడ్డం ప్రసాద్ కుమార్ శంకుస్థాపన చేశారు. సుదోక్మతాండ నుంచి మిట్టా నాయక్ తండా, లచ్చనాయక్ తండా వరకు ఈ రహదారి నిర్మాణం చేపట్టనున్నారు. ఈ సందర్భంగా ఏర్పాటు చేసిన కార్యక్రమంలో ప్రజాప్రతినిధులు, అధికారులు, స్థానిక నాయకులు, గ్రామస్థులు పాల్గొన్నారు. రోడ్డు నిర్మాణం పూర్తయితే తండాల మధ్య రాకపోకలు మరింత సులభతరం



అవుతాయని స్థానికులు అభిప్రాయపడ్డారు. గడ్డం ప్రసాద్ కుమార్ మాట్లాడుతూ గ్రామీణ ప్రాంతాల అభివృద్ధికి ప్రభుత్వం ప్రత్యేక ప్రాధాన్యత ఇస్తోందన్నారు. రహదారుల అభివృద్ధి ద్వారా ప్రజలకు మెరుగైన రవాణా సౌకర్యాలు కల్పించడమే లక్ష్యమని పేర్కొన్నారు. తండాల్లో నివసించే ప్రజలు ఎన్నాళ్లుగానో

ఎదురుచూస్తున్న రోడ్డు సమస్యకు శాశ్వత పరిష్కారం లభించనుందని తెలిపారు. అభివృద్ధి ఫలాల గ్రామీణ ప్రాంతాలకు చేరేలా ప్రభుత్వం నిరంతరం కృషి చేస్తోందన్నారు. ఈ రహదారి నిర్మాణంతో విద్య, వైద్యం, వ్యవసాయం తదితర అవసరాల కోసం ప్రయాణించే ప్రజలకు ఎంతో సౌలభ్యం కలగనుంది. వర్షాకాలంలో

ఎదురయ్యే రవాణా ఇబ్బందులు కూడా తగ్గునున్నాయని అధికారులు తెలిపారు. నిర్మాణ పనులను నాణ్యతా ప్రమాణాలతో సకాలంలో పూర్తి చేయాలని సంబంధిత అధికారులకు శాసనసభాపతి సూచించారు. ప్రజలకు ఉపయోగపడే అభివృద్ధి కార్యక్రమాలను మరింత వేగంగా అమలు చేస్తామని హామీ ఇచ్చారు.

కేజీబీవీ అభివృద్ధి పనులకు శంకుస్థాపన

- ♦ విద్యార్థులతో ముఖాముఖీ నిర్వహించిన జూపల్లి
- ♦ సమస్యలు ఉంటే వెంటనే తెలియజేయాలని సూచన
- ♦ ప్రభుత్వ పాఠశాలల్లో విద్యా ప్రమాణాలు పెరిగాయని వెల్లడి

వీవనగండ్లలోని కస్తూర్బా గాంధీ బాలికల విద్యాలయంలో అదనపు మౌలిక వసతుల నిర్మాణ పనులకు మంత్రి జూపల్లి కృష్ణారావు శంకుస్థాపన చేశారు. పాఠశాల అభివృద్ధి కోసం చేపడుతున్న పనులను పరిశీలించి అధికారులకు అవసరమైన సూచనలు చేశారు. ఈ సందర్భంగా పాఠశాలలోని విద్యార్థులతో ప్రత్యేకంగా సమావేశమైన మంత్రి వారి సమస్యలు, అవసరాలను అడిగి



తెలుసుకున్నారు. విద్యార్థులు ఎదుర్కొంటున్న ఇబ్బందులను నేరుగా తెలుసుకుని వాటి పరిష్కారానికి చర్యలు తీసుకుంటామని హామీ ఇచ్చారు. విద్యార్థులు ఏదైనా సమస్య ఎదురైతే

వెంటనే ఉపాధ్యాయులు లేదా సంబంధిత అధికారుల దృష్టికి తీసుకురావాలని మంత్రి సూచించారు. సమస్యను దాచిపెట్టకుండా తెలియజేసి తప్పనిసరి పరిష్కారం చేయమని అవకాశం ఉంటుందని చెప్పారు. ప్రభుత్వ

పాఠశాలల్లో విద్యా ప్రమాణాలు గతంతో పోలిస్తే గణనీయంగా మెరుగుపడ్డాయని జూపల్లి కృష్ణారావు పేర్కొన్నారు. నాణ్యమైన విద్యతో పాటు మౌలిక సదుపాయాల కల్పనపై ప్రభుత్వం ప్రత్యేక దృష్టి సారిస్తోందని తెలిపారు. తల్లిదండ్రులు తమ పిల్లలను ప్రభుత్వ పాఠశాలల్లో చేర్పించేందుకు ప్రాధాన్యం ఇవ్వాలని మంత్రి కోరారు. ప్రభుత్వ విద్యాసంస్థల్లో నాణ్యమైన విద్య, మెరుగైన సౌకర్యాలు అందుబాటులో ఉన్నాయని వివరించారు. పాఠశాల అభివృద్ధి ద్వారా గ్రామీణ ప్రాంతాల విద్యార్థులకు మరింత మెరుగైన అవకాశాలు కల్పించడమే ప్రభుత్వ లక్ష్యమని మంత్రి తెలిపారు. కార్యక్రమంలో అధికారులు, ఉపాధ్యాయులు, ప్రజాప్రతినిధులు, విద్యార్థులు పాల్గొన్నారు.

రామ్ రాజ్ కాటన్ షోరూమ్ ప్రారంభం

- ♦ ఉప్పల్ లో నూతన వస్త్ర విక్రయ కేంద్రం ప్రారంభోత్సవం
- ♦ ఈటల రాజేందర్, బండారి లక్ష్మారెడ్డి చేతుల మీదుగా ప్రారంభం
- ♦ యాజమాన్యానికి శుభాకాంక్షలు తెలిపిన నాయకులు

మేడ్చల్ మల్కాజిగిరి జిల్లా ఉప్పల్ అసెంబ్లీ నియోజకవర్గంలోని రామంతాపూర్ డివిజన్ లో నూతనంగా ఏర్పాటు చేసిన రామ్ రాజ్ కాటన్ షోరూమ్ ను మల్కాజిగిరి పార్లమెంట్ సభ్యుడు ఈటల రాజేందర్, ఉప్పల్ ఎమ్మెల్యే బండారి లక్ష్మారెడ్డి కలిసి ప్రారంభించారు. రిటైన్ కట్ చేసి షోరూమ్ ను ప్రారంభించిన అనంతరం అందుబాటులో ఉన్న వస్త్ర ఉత్పత్తులను పరిశీలించారు. ఈ సందర్భంగా షోరూమ్ యాజమాన్యానికి, సిబ్బందికి ఈటల రాజేందర్ శుభాకాంక్షలు తెలిపారు. వ్యాపార రంగంలో మరింత అభివృద్ధి సాధించాలని ఆకాంక్షించారు. స్థానిక ప్రజలకు నాణ్యమైన వస్త్రాలు అందుబాటులోకి రావడం ఆనందకర విషయమని పేర్కొన్నారు. ఉప్పల్ ఎమ్మెల్యే బండారి

లక్ష్మారెడ్డి మాట్లాడుతూ ప్రాంతీయంగా కొత్త వ్యాపార సంస్థలు ఏర్పడటం వల్ల ఉపాధి అవకాశాలు పెరుగుతాయని అన్నారు. స్థానిక యువతకు ఉద్యోగ అవకాశాలు కల్పించడంలో ఇటువంటి సంస్థలు కీలక పాత్ర పోషిస్తాయని తెలిపారు. షోరూమ్ ప్రారంభోత్సవ కార్యక్రమంలో మాజీ ఎమ్మెల్యేలు ఎన్టీఎస్ఎస్ ప్రభుత్వకర్త, బేటి సుభాష్ రెడ్డి, మాజీ కార్పొరేటర్లు బండారు శ్రీవాణి, చేతనా హర్షిత్ పాటు పలువురు పార్టీ నాయకులు, కార్యకర్తలు పాల్గొన్నారు. కార్యక్రమంలో స్థానిక ప్రజలు కూడా పెద్ద సంఖ్యలో హాజరయ్యారు. వ్యాపార సంస్థల విస్తరణతో ప్రాంతీయ ఆర్థికాభివృద్ధికి ఊతం లభిస్తుందని పలువురు అభిప్రాయపడ్డారు. వినయోగదారులకు మెరుగైన సేవలు అందిస్తూ సంస్థ విజయవంతంగా ముందుకు సాగాలని ఆకాంక్షించారు. షోరూమ్ ప్రారంభం సందర్భంగా యాజమాన్యం ప్రత్యేక ఏర్పాట్లు చేసింది. స్థానిక ప్రజలకు నాణ్యమైన ఉత్పత్తులు అందించడంతో పాటు వినయోగదారుల విశ్వాసాన్ని పొందేందుకు కృషి చేస్తామని నిర్వాహకులు తెలిపారు.

చిన్న కాంట్రాక్టర్లకు ప్రభుత్వం అండ : భట్టి విక్రమార్క

- ♦ దశలవారిగా పెండింగ్ బిల్లుల చెల్లింపులకు హామీ
- ♦ 'చలో హైదరాబాద్' కార్యక్రమం వాయిదా
- ♦ ప్రజాభవన్ లో కాంట్రాక్టర్లతో సమావేశం

రాష్ట్రంలోని చిన్న సివిల్ కాంట్రాక్టర్ల సమస్యల పరిష్కారానికి ప్రభుత్వం కట్టుబడి ఉందని ఉప ముఖ్యమంత్రి భట్టి విక్రమార్క ముఖ్యులను తెలిపారు. ప్రజాభవన్ లో బిల్లర్స్ అసోసియేషన్లతో సమావేశమైన ఆయన, వారి సమస్యలను ఓపికగా విని సానుకూలంగా స్పందించారు. ఈ సందర్భంగా కాంట్రాక్టర్ల తమకు రావాల్సిన పెండింగ్ బిల్లులను విడుదల చేయాలని ప్రభుత్వాన్ని కోరారు. చిన్న కాంట్రాక్టర్లకు సంబంధించిన పెండింగ్ బిల్లులు



కాంట్రాక్టర్లకు ఎదుర్కొంటున్న ఆర్థిక ఇబ్బందులను ప్రభుత్వం గుర్తించిందని తెలిపారు. పెండింగ్ బిల్లుల చెల్లింపుల కోసం స్పష్టమైన కార్యాచరణతో ముందుకు సాగుతున్నామని చెప్పారు. ఆర్థిక శాఖ ప్రతి నెలా నిరంతరంగా బిల్లుల చెల్లింపులు నిర్వహిస్తోందని ఉప ముఖ్యమంత్రి పేర్కొన్నారు. చిన్న కాంట్రాక్టర్లకు సంబంధించిన పెండింగ్ బిల్లులు

లను దశలవారిగా పూర్తిగా చెల్లించి వారికి అండగా నిలుస్తామని హామీ ఇచ్చారు. ప్రభుత్వ అభివృద్ధి కార్యక్రమాల్లో చిన్న కాంట్రాక్టర్ల పాత్ర ఎంతో కీలకమని అన్నారు. అంతకుముందు కాంట్రాక్టర్ల ప్రతినిధులు రహదారులు, భవనాల శాఖ మంత్రి కోమటి రెడ్డి వెంకటరెడ్డితో కూడా సమావేశమయ్యారు. ఆ చర్యల వివరాలను ప్రజాభవన్ లో

భట్టి విక్రమార్కకు వివరించారు. కాంట్రాక్టర్ల సమస్యల పరిష్కారానికి ప్రభుత్వం సానుకూలంగా స్పందిస్తోందని ప్రతినిధులు తెలిపారు. ప్రభుత్వం నుంచి వచ్చిన హామీతో సంతృప్తి చెందిన బిల్లర్స్ అసోసియేషన్ ఆఫ్ ఇండియా ప్రతినిధులు ఈ నెల 18న నిర్వహించాలనుకున్న 'చలో హైదరాబాద్' కార్యక్రమాన్ని వాయిదా వేస్తున్నట్లు ప్రకటించారు. పెండింగ్ బిల్లుల చెల్లింపుల విషయంలో ప్రభుత్వం ఇచ్చిన హామీలపై విశ్వాసం వ్యక్తం చేశారు. బిల్లర్స్ అసోసియేషన్ రాష్ట్ర చైర్మన్ రవీందర్ రెడ్డి మాట్లాడుతూ తమ సమస్యల పరిష్కారానికి స్పందించిన ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్క, మంత్రి కోమటిరెడ్డి వెంకటరెడ్డి కృతజ్ఞతలు తెలిపారు. సమావేశంలో అసోసియేషన్ కు చెందిన పలువురు ప్రతినిధులు, నాయకులు పాల్గొన్నారు.



పాత్రికేయ కుటుంబాలకు అండగా మీడియా అకాడమీ

- ♦ 21 మంది లబ్ధిదారులకు సంక్షేమ నిధి చెక్కుల పంపిణీ
- ♦ జర్నలిస్టుల సంక్షేమానికి ప్రభుత్వం కట్టుబడి ఉంది
- ♦ మరణించిన పాత్రికేయులకు ఘన నివాళులు

హైదరాబాద్, జూన్ 17 (తెలంగాణ ముచ్చటలు): జర్నలిస్టుల సంక్షేమానికి రాష్ట్ర ప్రభుత్వం అత్యంత ప్రాధాన్యత ఇస్తోందని తెలంగాణ మీడియా అకాడమీ చైర్మన్ కె. శ్రీనివాస్ రెడ్డి తెలిపారు. బుధవారం నాంపల్లి లోని తెలంగాణ మీడియా అకాడమీ ఆడిటోరియంలో నిర్వహించిన జర్నలిస్టుల సంక్షేమ నిధి చెక్కుల పంపిణీ కార్యక్రమంలో ఆయన 21 మంది లబ్ధిదారులకు ఆర్థిక సహాయం చెక్కులను అందజేశారు. జర్నలిస్టుల సంక్షేమ నిధి పథకం కింద ఈ కార్యక్రమంలో మొత్తం 21 మందికి ఆర్థిక సహాయం అందజేశారు. ఇందులో 17 మంది మరణించిన జర్నలిస్టుల కుటుంబ సభ్యులు, నలుగురు అనా



రోగ్యంతో బాధపడుతున్న పాత్రికేయులు రియంలో నిర్వహించిన జర్నలిస్టుల సంక్షేమ నిధి పథకం ద్వారా అవసరమైన వారికి ఉంటుందని భరోసా ఇచ్చారు. ఈ సందర్భంగా మాట్లాడిన శ్రీనివాస్ రెడ్డి, ముఖ్యమంత్రి రేవంత్ రెడ్డి నాయకత్వంలోని ప్రభుత్వం జర్నలిస్టుల సంక్షేమానికి ప్రత్యేక చర్యలు చేపడుతోందన్నారు. పాత్రికేయులు ఎదుర్కొంటున్న సమస్యల

పరిష్కారానికి ప్రభుత్వం కట్టుబడి పనిచేస్తోందని తెలిపారు. జర్నలిస్టుల సంక్షేమ నిధి పథకం ద్వారా అవసరమైన వారికి సకాలంలో సహాయం అందిస్తున్నట్లు పేర్కొన్నారు. మరణించిన జర్నలిస్టుల కుటుంబాలకు రూ.1 లక్షల ఏకమొత్తం ఆర్థిక సహాయంతో పాటు ఐదేళ్ల పాటు నెలకు రూ.3 వేల పెన్షన్ అందిస్తున్నట్లు వివరించారు. అలాగే కుటుంబంలోని గరి

ష్టంగా ఇద్దరు పిల్లలకు నెలకు రూ.1,000 చొప్పున ట్యూషన్ ఫీజు సహాయం కూడా అందజేస్తున్నట్లు చెప్పారు. ఇప్పటివరకు ఈ పథకం ద్వారా 159 మందికి ఆర్థిక సహాయం అందించినట్లు వెల్లడించారు. కార్యక్రమంలో పాల్గొన్న వారందరూ తమ మధ్య నేడు లేని పాత్రికేయులను స్మరించుకున్నారు. మరణించిన జర్నలిస్టులకు ఘన నివాళులు అర్పించి వారి కుటుంబ సభ్యులకు సానుభూతి తెలిపారు. వారి ఆత్మలకు శాంతి చేకూరాలని ఆకాంక్షిస్తూ రెండు నిమిషాల మౌనం పాటించారు. ఈ కార్యక్రమంలో తెలంగాణ మీడియా అకాడమీ కార్యదర్శి నాగులపల్లి వెంకటేశ్వరరావు, మేనేజర్ శైలేశ్ రెడ్డి, జర్నలిస్టులు, లబ్ధిదారులు, మీడియా ప్రతినిధులు పాల్గొన్నారు. పాత్రికేయుల సంక్షేమానికి సంబంధించిన కార్యక్రమాలను భవిష్యత్తులో మరింత విస్తృతంగా అమలు చేస్తామని నిర్వాహకులు తెలిపారు.